

# ৰঙ্গলী বাতা

২৯ বছৰ, ৩৯ সংখ্যা, ৬ আহিন, ৰবিৰাৰ, ১৪৩০ ভাস্কৰাবৰ্দ, পঞ্জীয়ন নং - ৫৩৮৮৩ / ১৯৯৪

RNI No. 53883/94. GHY--781025. Vol. 29: Issue No. 39 Date Of Publication - 24 September 2023 Rs.10.00/-

## কেবিনেট বৈঠকত ৰাজ্যিক কৰ্মচাৰীৰ বিনামূলীয়া- নগদবিহীন চিকিৎসা সেৱা প্ৰদানৰ সিদ্ধান্ত গ্ৰহণ



ৰঙ্গলী বাৰ্তাসেৱা- জনতা ভৱনত  
মুখ্যমন্ত্ৰী ডঃ হিমস্ত বিশ্ব শৰ্মাৰ  
অধ্যক্ষতাত অনুষ্ঠিত কেবিনেট  
বৈঠকে ৰাজ্যিক কৰ্মচাৰী আৰু  
পেসনাবসকলক বিনামূলীয়া-  
নগদবিহীন চিকিৎসা সেৱা প্ৰদানৰ  
সিদ্ধান্ত গ্ৰহণ কৰে। কেবিনেট  
বৈঠকৰ অন্তত মন্ত্ৰী জয়ত্বমল্ল  
বৰুৱাই এখন সংবাদ মেলযোগে  
ৰাজ্য চৰকাৰৰ এই গুৰুত্বপূৰ্ণ  
সিদ্ধান্তৰ বিষয়ে প্ৰকাশ কৰি কয়  
যে চৰকাৰী কৰ্মচাৰী আৰু  
পেসনাবসকলক চিকিৎসা ব্যয় প্ৰক্ৰিয়াত  
সুশ্ৰাবল কৰাৰ লক্ষ্যৰে মুখ্যমন্ত্ৰী  
লোকসেৱক আৰোগ্য যোজনাত  
অনুমোদন জনায়। এই প্ৰক্ৰিয়াটো  
আটল অমৃত অভিযান ছ'চাইটীৰ  
অনলাইন প'টেলৰ জৰিয়তে  
সম্পন্ন কৰা হ'ব। মুখ্যমন্ত্ৰী  
লোকসেৱক আৰোগ্য যোজনাৰ  
ৰৈশষ্ট্য হৈছে- চৰকাৰী কৰ্মচাৰী/  
পেসনাবসকলে নিৰানিক  
প্ৰতিষ্ঠান আইনৰ অধীনত  
প্ৰয়োজনীয় আস্তংগাঁথনি আৰু  
সুবিধাসম্পন্ন (চৰকাৰৰ সৈতে  
আলোচনামৰ্মে আটল অমৃত  
অভিযান ছ'চাইটীৰ দ্বাৰা  
প্ৰস্তুতকৰণ) পঞ্জীভূত যিকোনো

চৰকাৰী/ব্যক্তিগত চিকিৎসালয়ত চিকিৎসা গ্ৰহণ কৰিব পাৰিব। চিকিৎসা  
মহাবিদ্যালয়ৰ চিকিৎসা বিশেষজ্ঞৰ উপৰি চিকিৎসা শিক্ষা আৰু গৱেষণা,  
স্বাস্থ্য আৰু পৰিবাল কল্যাগ আৰু বিভিন্ন বিভাগৰ বিষয়া-সদস্যসকলৰ  
অন্তভুক্তিৰে আটল অমৃত অভিযান ছ'চাইটীৰ মুখ্য কাৰ্যবাহী বিষয়াৰ  
নেতৃত্বত ছিংগল এডমিনিস্ট্ৰেশন ব'ৰ্ডৰ ব্যৱস্থা কৰা হ'ব। মুখ্যমন্ত্ৰী লোকসেৱক  
আৰোগ্য যোজনাৰ তাৰিখত চিকিৎসা সেৱা কেন্দ্ৰীয় চৰকাৰৰ স্বাস্থ্য  
বীমা আঁচনিৰ হাৰত কৰা হ'ব। গ্ৰেড অনুসৰি নিৰ্ধাৰণ কৰা পৰিমাণৰ  
সৈতে আৰু কেন্দ্ৰীয় চৰকাৰৰ কৰ্মচাৰীসকলে আগবঢ়োৱা কেন্দ্ৰীয়  
চৰকাৰৰ স্বাস্থ্য বীমা আঁচনিৰ বাকিৰ আধা হিচাপে কৰ্মচাৰীসকলে  
দৰমহাৰ পৰা মাহিলি প্ৰিমিয়ামৰ জৰিয়তে আঁচনিখন বাছনি কৰিব পাৰিব।  
নতুনকৈ নিযুক্তিপূৰ্ণ সকলো কৰ্মচাৰীৰ বাবে আঁচনিখন বাধ্যতামূলক  
হ'ব। মুখ্যমন্ত্ৰী লোকসেৱক আৰোগ্য যোজনাৰ সৈতে সমান্বালভাৱে  
বিদ্যমান মেনুৱেল চিকিৎসা পৰিষদ প্ৰক্ৰিয়াও অব্যাহত থাকিব। পৰৱৰ্তী  
বিস্তৰ বৰ্ষৰ পৰা চৰকাৰী চিকিৎসালয়ত নগদবিহীন সুবিধা উপলক্ষ  
কৰা হ'ব আৰু নগদবিহীন প্ৰণালীৰ বাবে ব্যক্তিগত চিকিৎসালয়ৰ  
তালিকাভুক্তি আৰু আৰু কৰা হ'ব। এই প্ৰক্ৰিয়াই জমা দিয়াৰ পৰা ৯০  
দিনৰ নিৰ্ধাৰিত কৃপাত্তৰ সময় আৰু আগৰ প্ৰক্ৰিয়াৰ বিপৰীতে  
অস্ত্ৰোচনাৰ পিছত চিকিৎসাৰ বাবে অপিডি ওপৰধৰ বায় পৰিশোধ  
নিশ্চিত কৰিব।

## ৰাজ্য চৰকাৰৰ মুখ্য সচিবৰ সৈতে এক গুৰুত্বপূৰ্ণ বৈঠকত মিলিত হয় কৰ্মচাৰী পৰিষদ

ৰঙ্গলী বাৰ্তাসেৱা- ৰাজ্য চৰকাৰৰ  
মুখ্য সচিব পৰন কুমাৰ বৰঘাতুৰৰ  
সৈতে এক গুৰুত্বপূৰ্ণ বৈঠকত  
মিলিত হয় কৰ্মচাৰী পৰিষদ।  
সকলো বিভাগৰ অতিৰিক্ত মুখ্য  
সচিব, আয়ুক্ত সচিব আৰু সচিব  
উ পছিত থকা বৈঠকখনত  
পৰিষদৰ কৰ্ণধাৰ সমিতিৰ ২২  
জন সদস্যই অংশগ্ৰহণ কৰে।  
জনতা ভৱনস্থিত মুখ্য সচিবৰ

সভাকক্ষত অনুষ্ঠিত বৈঠকখনৰ  
বিষয়ে এক বিৰুতিযোগে পৰিষদৰ  
সভাপতি দীপেন শৰ্মা আৰু  
সম্পাদক প্ৰধান দিলীপ কলিতাই  
সবিশেষ সদৰী কৰে। বৈঠকত  
সম্প্রতি ৰাজ্যিক কৰ্মচাৰীৰ  
অন্যতম সমস্যা নতুন পেসন  
ব্যৱস্থা বাতিল কৰি পুৰণি পেসন  
ব্যৱস্থা পুনৰ বাহলৰ দাবী সন্দৰ্ভত  
চৰকাৰৰ ফালৰ পৰা অৱগত কৰে

(দহ পঠাত চাওক)

## মণিপুৰত ১৪৩ দিনৰ মূৰত ম'বাইলৰ ইণ্টাৰনেট সেৱা মুকলি



ৰঙ্গলী বাৰ্তাসেৱা- মণিপুৰত ১৪৩ দিনৰ মূৰত ম'বাইলৰ ইণ্টাৰনেট  
সেৱা পুনৰ মুকলি কৰা হৈছে। যোৱা ৩ মে'ৰ পৰা উভৰ পূৰ্বাধালৰ  
ৰাজ্য মণিপুৰত মেইতেই আৰু কুকি সম্পদায়ৰ মাজত হোৱা সংঘৰ্ষৰ  
ফলত সৃষ্টি বৰ্তন্ত পৰিস্থিতিৰ ফলত নিয়িদ কৰি বৰ্খা ম'বাইলৰ  
ইণ্টাৰনেট সেৱা পুনৰ মুকলি কৰা হৈছে বুলি মুখ্যমন্ত্ৰী এন বীৰেন  
সিঙে ঘোষণা কৰিছে। এক সংবাদ মেলত মুখ্যমন্ত্ৰী সিঙে কয় যে ভুৱা  
বাতিৰ, অপথচাৰ আৰু ঘৃণাসৃচক বক্ষত্ব প্ৰসাৰিত হোৱাটো বক্ষ কৰাৰ  
বাবে ৩ মে'ৰ পৰা চৰকাৰে ইণ্টাৰনেট সেৱা বাতিল কৰিছিল। পৰিস্থিতি  
উন্নত হোৱাৰ প্রতি লক্ষ্য বাধি ৰাজ্যজুৰি আজিৰে পৰা পুনৰ ম'বাইল  
ইণ্টাৰনেট সেৱা মুকলি কৰা হৈছে। উল্লেখ্য যে যোৱা ২৫ জুলাইত  
ৰাজ্য চৰকাৰে কেইবাটাও চৰ্তসাপেক্ষ

(দহ পঠাত চাওক)

## আন্তৰ্জাতিক অধিবক্তা সমাৱৰ্তন মুকলি কৰে প্ৰধানমন্ত্ৰী নৰেন্দ্ৰ মোদীয়ে



ৰঙ্গলী বাৰ্তাসেৱা- নতুন দিল্লীত ভাৰতীয় ভাষাক সৰ্বাধিক প্ৰাথান্য  
আৰু সৰ্বল আৰ্হিৰ আইনৰ খচৰা অন্তৰ ক্ষেত্ৰত সজাগতাৰে আগবঢ়ি  
আছে চৰকাৰ। এই মন্তব্য প্ৰধানমন্ত্ৰী নৰেন্দ্ৰ মোদীৰ। নতুন দিল্লীত  
অনুষ্ঠিত আন্তৰ্জাতিক অধিবক্তা

(দহ পঠাত চাওক)

# লোকসভা নির্বাচনক লৈ বিজেপি, অগপ, ইউপিপিএলৰ কৰ্ণধাৰ সমিতিৰ সভা



বঙ্গলী বার্তাসেৱা- লোকসভা নির্বাচনক লৈ বিজেপি, অগপ, ইউপিপিএলৰ সময়বৰক্ষী কৰ্ণধাৰ সমিতিৰ প্ৰথম খন বৈঠক বিজেপি বাজ্যিক কাৰ্যালয়ত অনুষ্ঠিত হয়।

১০ গৰাকী সদস্যৰে তিনি দলৰ মাজত গঠন সময়বৰক্ষী কৰ্ণধাৰ সমিতিখনত বিজেপিৰ পৰা পল্লৱলোচন দাস, মনোজ বৰুৱা, প্ৰৱৰ্জ্যোতি মৰণ, অগপৰ পৰা সমিতিখনত মনোজ শইকীয়া, সুনীল ডেকা, তপন দাস আৰু তুলাৰাম গণেক দায়িত্ব দিয়া হয়।

ইউপিপিএলৰ পৰা লৈৰেও ইছলাৰী, উইলছন হাজদা আৰু বঙ্গিত বসুমতাৰী উপস্থিত থাকে। পল্লৱলোচন দাস সংসদ চলি থকা বাবে উপস্থিত নাছিল। তিনিও দলৰ মাজত বিভিন্ন বিষয়ত ইছলাভিত্তিক সিদ্ধান্ত লৈ সেঁতু হিচাপে কাম কৰিব এই সমিতিখনে জানিবলৈ দিয়ে।

## দেৰগাঁৱৰ বাপুজী মন্দিৰত জাতীয় চেতনা দিৱস উদযাপন



বঙ্গলী বার্তাসেৱা- সদৌ অসম লেখিকা সমাৰোহ সমিতিৰ উদ্যোগত গোলাঘাট জিলা লেখিকা সমাৰোহ সমিতিৰ অসূর্ত লেখিকা সমাৰোহ সমিতিৰ দেৰগাঁও শাখাৰ সহযোগত 'দেৰগাঁৱৰ বাপুজী মন্দিৰ প্ৰাংগণত কুঞ্জ হাজৰিকা সোঁৰবণী মঢ়ত ২০ ছেপ্টেম্বৰত দ্বাৰিক্ষতিতম বাৰিক জাতীয় চেতনা দিৱস উদযাপন কৰা হয়। পুৱা মুখ্য দ্বাৰ মুকলি কৰে সমাজসেৱিকা দেৱায়নী মহস্তই। পতাকা উত্তোলন অনুষ্ঠানত কেন্দ্ৰীয় সমিতিৰ পতাকা উত্তোলন কৰে সদৌ অসম লেখিকা সমাৰোহ সমিতিৰ সমাৰোহ সমিতিৰ পতাকা উত্তোলন কৰে সভানেত্ৰী বেণু বৰাই ইয়াৰ

(দহ পৃষ্ঠাত চাওক)

## অনুসূচিত জাতি যুৱ-ছাত্ৰ পৰিষদ, অসমৰ অবিৰত ধৰ্ম কাৰ্যসূচী



বঙ্গলী বার্তাসেৱা- অনুসূচিত জাতি যুৱ-ছাত্ৰ পৰিষদ, অসম ব উদ্যোগত ছচলত অবিৰত ধৰ্ম কাৰ্যসূচী বৰায়ণ কৰে। কাৰ্যসূচীত পৰিষদৰ সভাপতি ৰবুল দাস, সাধাৰণ সম্পাদক জিতু কাকতি আৰু সহ-সম্পাদক ধীৱেন দাস আদিৰ নেতৃত্বত অবিৰত ধৰ্ম কাৰ্যসূচীত বিভিন্ন শ্ৰেণী আৰু বেনোৰ-পোষ্টাৰ প্ৰদৰ্শনৰে অনুসূচিত জাতি ছাত্ৰ জলপানৰ পৰিমাণ ১০০ বুদ্ধি কৰি নিয়মীয়াকৈ আদায় দিয়া, বিসংগতিপূৰ্ণ "মিছন ভূমিপত্ৰ" আঁচনি শীঘ্ৰে বাতিল কৰা, অনুসূচিত জাতি-জনজাতিৰ বিষয়া-কৰ্মচাৰী পদোন্নতিৰ জ্যোষ্ঠতাৰ ধাৰাবাহিকতা বাহাল

ৰখা আৰু অনুসূচিত জাতিৰ বেকলগ পদ পুৰণৰ বাবে শীঘ্ৰে বিশেষ নিযুক্তিৰ ব্যৱস্থা কৰা আদি দাবীৰে উত্তোল কৰি তোলে। উক্ত ধৰ্ম কাৰ্যসূচীত অসমৰ বিভিন্ন ঠাইৰ পৰা অহা অনুসূচিত জাতিৰ ছাত্ৰ-ছাত্ৰী সকল সহ প্ৰায় ৭০

জনমান লোক উপস্থিত থাকে। প্ৰতিবাদী ধৰ্ম কাৰ্যসূচীৰ মাজতে উপস্থিত প্ৰতিবাদকাৰী সকলে পদ-পথত এটা সমদল উলিওৱাৰ প্ৰচেষ্টা চলাইছিল যদিও কৰ্তব্যৰত আৰক্ষীয়ে বাধা প্ৰদান কৰাত ব্যৰ্থ

(দহ পৃষ্ঠাত চাওক)

## বৃত্তি মূলক শিক্ষাৰ ক্ষেত্ৰত সজাগতা বৃদ্ধিৰ প্ৰয়াস



বঙ্গলী বার্তাসেৱা- যোৱা ২০ ছেপ্টেম্বৰত ২০২৩ ত অসম চৰকাৰৰ দক্ষতা, নিয়োগ আৰু উদ্যমিতা বিভাগ, জিলা নিয়োগ বিনিয়োগ কেন্দ্ৰ, মঙ্গলদৈয়ে কৃত্ৰিম বৃদ্ধিমত্তাৰ ওপৰত এখন সজাগতা সভা অনুষ্ঠিত কৰে মঙ্গলদৈয়ে জিলা কম্পিউটাৰ প্ৰতিষ্ঠানত। উক্ত অনুষ্ঠানত জিলা নিয়োগ বিনিয়োগ বিভাগৰ মূৰৰী শ্ৰীযুত অজিতভাৰ বৰ্মনে উপস্থিত ছাৱ ছাত্ৰিসকলৰ মাজত কৃত্ৰিম বৃদ্ধিমত্তাৰ ওপৰত এক সজাগতা অনাব চেষ্টা কৰাৰ লগতে ভাৰত চৰকাৰৰ শ্ৰম আৰু নিযুক্তি মন্ত্ৰণালয়ৰ শ্ৰীমতী সংগীতা বৰুৱাই নেচেলে কেবিয়াৰ চাৰ্চৰ্চৰ ওপৰত চমুকৈ সজাগতা বৃদ্ধিৰ চেষ্টা কৰে। উক্ত সভাত প্ৰায় ত্ৰিশ জন মান ছাৱ ছাত্ৰীয়ে সক্ৰিয় ভাৱে অংশগ্ৰহণ কৰে আৰু সকলোৰে সহযোগত সভাখনৰ সফল ভাৱে সামৰণি পৰে।

## গুৱাহাটী প্ৰেছ ক্লাবত নেবকছৰ ব্যয়বহুল কথাছবি 'অগ্ৰিবৃষ্টি' ৰ প্ৰথমটো টিজাৰ মুকলি



বঙ্গলী বার্তাসেৱা- উত্তৰ-পূবৰ অগ্ৰণী সামাজিক-সাংস্কৃতিক অনুষ্ঠান 'নেবকছ' ৰ উদ্যোগত ১৭ ছেপ্টেম্বৰত গুৱাহাটী প্ৰেছ ক্লাবত এখনি অসমীয়া ছবিৰ 'টিজাৰ' মুকলি হয়ে আছে। 'নেবকছ এন্টাৰটেইনমেন্ট' ৰ বেনাৰত সৱোজিনী বসুমতাৰীৰ ব্যয়বহুল প্ৰযোজনাৰে নিৰ্মিয়ামান অৱস্থাত থকা ছবিখনৰ এটা আটকধূনীয়া 'টিজাৰ' মুকলি হোৱাৰ লগতে ছবিখনৰ ওপৰত এখনি গুৰুত্বপূৰ্ণ সংবাদমেল অনুষ্ঠিত হয় গুৱাহাটী প্ৰেছক্লাবত। বিশিষ্ট সাংস্কৃতিককৰ্মী গগণালঠম গণেৰ পৰিচালনাবে নিৰ্মাণ হোৱা ছবিখনত ডিঅপি হিচাবে কাম কৰাৰ লগতে অভিজ্ঞ কৰ্মী অসীম হাজৰিকাই সম্পাদনাৰ কামাখিনি সুন্দৰভাৱে কৰিছে। নেপথ্য কঠ প্ৰথ্যাত অভিনেতা বৰজেন বৰাবৰ। এটি মৰ্মস্পৰ্শী কাহিনীৰে ছবিখন সজাই তুলিছে ভাস্কৰ কলিতাই। ছবিখনৰ মুখ্য সহকাৰী পৰিচালক হেমন্ত হীৰু, প্ৰাথমিক পৰ্যায়ত সংগ্ৰহীতৰ কাম কৰিছে বাজীৰ কাশ্যপে। প্ৰযোজনা নিয়ন্ত্ৰকৰ দায়িত্বত আছে বৰষা কাশ্যপ, চিত্ৰনাট্য-সংগীত হেমন্ত হীৰু আৰু প্ৰবীৰ গোপোৰ (সুপ্ৰ)। প্ৰাথমিকৰ কাম কৰিছে সুপ্ৰভাত গোপে, ব্যৱহাৰণাৰ দায়িত্বত আছে চুপ্ৰিম গণেৰ আৰু ডলী ডেকা। স্থিবিচ্ছি পল্লৱৰ মহত্বৰ ছবিখনৰ কামত বিভিন্ন প্ৰকাৰে সহযোগ কৰিছে কাথন সাউড বৰা, অমদা বড়ো বংশী, অখিল চন্দ্ৰ গোস্বামী, ডঃ হেমন্ত কুমাৰ দাস, ডাঃ জয় বৰা, বাজীৰ আহমেদ, বলা লাইলা, দিপক কুমাৰ দন্ত, মনোজ কুমাৰ দাস, বাবুল দাস, বিজয় নাথ, চাইদুৰ বহমান, বাবু বাভা, মৌচুমী ভৰালী শৰ্মা, সনাতন দাস, আবুল

(দহ পৃষ্ঠাত চাওক)

# শিলসাঁকো পাবৰ উচ্ছেদ প্রতিৰোধী ৰাইজে মুখ্যত “কলা কাপোৰ” পৰিধান কৰি মৌন প্রতিবাদ

বঙ্গলী বার্তাসেৱা-  
দীঘলীপুখুৰীপাবৰ সম্মুখৰ জি,  
এন, বি ৰোডত তথা কামৰূপ  
মহানগৰ জিলা এন, চি, পি  
কাৰ্যালয়ৰ মুখ্য দুৱাৰৰ সম্মুখত  
শিলসাঁকো পাবৰ উচ্ছেদ  
প্রতিৰোধী ৰাইজে মুখ্যত “কলা  
কাপোৰ” পৰিধান কৰি এক মৌন  
প্রতিবাদ সাব্যস্ত কৰে। উচ্চ মৌন  
প্রতিবাদ কাৰ্যসূচিত নেতৃত্ব প্ৰদান  
কৰে কৃতক মুক্তি সংগ্ৰাম সমিতিৰ  
সম্পাদক আকাশ দলে,  
শিলসাঁকো পাবৰ উচ্ছেদ  
প্রতিৰোধী ৰাইজৰ হৈ নেতৃত্ব দিয়ে  
গায়েত্ৰী বঢ়ি, নেইহা বেগম, বিতু



মণি দাস বেগম, জয়স্তু দন্ত, ননী হলদাবকে আদি কৰি প্ৰায় ৫৫ জন  
মান প্রতিবাদকাৰীয়ে অংশ গ্ৰহণ কৰে। শিলসাঁকো পাবৰ উচ্ছেদ  
প্রতিৰোধী ৰাইজে মুখ্যত “কলা কাপোৰ” পৰিধান কৰি আৰু বেনাৰ,  
প্ৰে-কাৰ্ড চৰকাৰ বিৰোধী শ্ৰোগান দি আমাক ক্ষতিপূৰ্ণসহ পুনৰ সংস্থাপন  
দিব নোৱাৰা চৰকাৰে আমাৰ ঘৰ ভেটি ঘূৰাই দিয়াক আদিৰ দাবীত এক  
মৌন প্রতিবাদী কাৰ্যসূচী কৰাপান কৰে।

## নীৰৰ কবি টিপেশ্বৰ গাঁগে স্মৃতিচাৰণ অনুষ্ঠান সম্পন্ন



বঙ্গলী বার্তাসেৱা- গেলেকী  
অঞ্চলৰ এগৰাকী অৱসৰপ্তাৰ্পণ  
কৃতী শিক্ষক, নীৰৰ কবি তথা  
কেবাখনো কাৰ্যালয়ৰ স্মৃষ্টা  
সদ্যপ্যাত টিপেশ্বৰ গাঁগেৰ  
আদৰ্শান্বিত উপলক্ষ্যত কৰিগৰাকীৰ  
ন-পাম বাৰুৱতী গাঁওস্থিত  
বাসভৱনত গেলেকী নাগৰিক  
সমাজৰ উদ্যোগত এখনি  
স্মৃতিচাৰণ সভাৰ আয়োজন কৰা  
হয়। জিতু গণ্ডোয়ে আঁত ধৰা আৰু  
গেলেকী কণিষ্ঠ মহাবিদ্যালয়ৰ  
অৱসৰপ্তাৰ্পণ অধ্যক্ষ সুৰেশ  
চেতিয়াৰ সম্পাদক অনুষ্ঠিত  
সভাৰ আৰম্ভণিতে প্ৰয়াত  
কৰিগৰাকীৰ প্রতিচ্ছবিৰ সম্মুখত  
এগছিবন্সি প্ৰজলন কৰে গদাগাণী  
উচ্চ মাধ্যমিক বিদ্যালয়ৰ  
অৱসৰপ্তাৰ্পণ প্ৰধান শিক্ষয়ত্নী গুণ  
গণ্ডোয়ে। স্মৃতিচাৰণ কৰে ক্ৰমে  
অৱসৰপ্তাৰ্পণ শিক্ষক হাছান আলী,  
জোষ্ট নাগৰিক দেবেন গণ্ডো আৰু  
সোমেশ্বৰ তাছাই। কৰিজনৰ বচ্চি

## নাজিৰাৰ চূণপোৰাত বিৰল প্ৰজাতিৰ কাছ উদ্বাৰ




মহকুমাধিপতিৰ সাক্ষাৎ নাজিৰাৰ ঐতিহাসিক বৰবৰুৱা পুখুৰীত মোলি  
দিয়ে। কাছজনীৰ ওজন প্ৰায় ১৮-২০ কেজি আৰু বয়স ১৫ বছৰ বুলি  
বন বিভাগৰ পৰা জানিব দিয়ে।

## অসম বিধান সভা অনিদিষ্ট কাললৈ স্থগিত

বঙ্গলী বার্তাসেৱা- অসম বিধান সভা সচিবালয়ে এক অধিসূচনাৰ  
জৰিয়তে জনাইছে যে, যোৱা ১১ ছেপ্টেম্বৰ, ২০২৩ তাৰিখে আৰম্ভ  
হোৱা অসম বিধান সভাৰ শৰৎকালীন অধিবেশন ১৫ ছেপ্টেম্বৰ,  
২০২৩ তাৰিখৰ বৈঠকৰ অন্তত অনিদিষ্ট কাললৈ স্থগিত বথা হৈছে।

## নাজিৰাৰ অ’ এন জি চিত বাঘৰ আতংক : নিশা পিঞ্জৰাবন্দ কৰে বন বিভাগে



বঙ্গলী বার্তাসেৱা- নাজিৰাস্থিত তেল আৰু প্ৰাকৃতিক গেছ নিগমৰ অসম  
সম্পদৰ মুখ্য কাৰ্যালয়ত এটা প্ৰাপ্তবয়স্ক নাহৰফুটুকী বাঘৰ মুক্ত  
বিচৰণকলৈ আতংকময় পৰিস্থিতিৰ সৃষ্টি হয়। পৰহি নিশাৰ ভাগত অ’  
এন জি চি অসম সম্পদৰ পৰিচালন সংঘালকৰ কাৰ্যালয়তে এটা  
নাহৰফুটুকী বাঘৰ মুক্ত বিচৰণৰ তথ্য চি চি ভিত ধৰা পৰাত হৰাদুৱা  
লাগে নিগমৰ ভিতৰ চ’ৰাত। কালি দিনৰ ভাগতো নিগমৰ কাৰ্যালয়ৰ  
বিভিন্ন এলেকাত বাঘটোৰ বিচৰণ দেখিবলৈ পোৱা যায়। শেহতীয়াকৈ  
বন বিভাগৰ এটা দল অঞ্চলটোত উপস্থিত হৈ নিশা অতি কৌশলেৰে  
এটা গুড়াম ঘৰত বাঘটোক আৰদ্ধ কৰি এটা পিঞ্জৰা স্থাপন কৰাত  
কালি মাজনিশা বাঘটো পিঞ্জৰাবন্দ কৰিবলৈ সক্ষম হয়। ইয়াৰ পূৰ্বেও  
নিগমৰ আৱাসিক এলেকাত দুটাকৈ নাহৰফুটুকী বাঘ বন বিভাগে  
পিঞ্জৰাবন্দ কৰে। এই লৈ অঞ্চলটোত এতিয়াও আতংকই বিবাজ  
কৰিছে। পিঞ্জৰাবন্দ বাঘটো নাজিৰা পশু চিকিৎসালয়ত প্ৰাথমিক  
চিকিৎসা কৰাই অভয়াপূৰ সংৰক্ষিত বনাঞ্চলত মুকলি কৰি দিয়ে বন  
শিৱাসাগৰ জিলা বন বিভাগে।

## মামৰে ধৰা কলমৰ কথা

নাজিমিনা মজিদ, ধূৰুৰী



ক্ষমতা আৰু বুদ্ধি লাগে যদি যুদ্ধ  
কেনেকৈ বিচাৰ কৰিবা কোন শুন্দ  
হয় যদি প্ৰতিযোগিতা  
হৈৰাব নেকি আন্তৰিকতা... !  
তুমি জানা নে ?  
মামৰে ধৰা কলমটোয়ে কয় !  
ক্ষমতাই ক্ষমতা প্ৰয়োগ কৰিবলৈ শিকায় !  
বুদ্ধিয়ে কাম কৰিবলৈ উৎসাহ যোগায় !

# বিশিষ্ট সমাজ কর্মী বুদ্ধেশ্বর বৰুৱাৰ বিয়োগত স্মৰণিকা প্ৰকাশ



বঙ্গলী বার্তাসেৱা- ডিব্ৰুগড়ৰ সমাজ জীৱনৰ এগৰাকী পুৰোধা ব্যক্তি বুদ্ধেশ্বৰ বৰুৱাই যোৱা ১১ ছেপ্টেম্বৰত এক শোকাৰহ পথ দুঃখনাত ঘৃত্যক আঁকোৱালি লোৱা ডিব্ৰুগড় নাগৰিক মধ্যৰ কাৰ্য্যকৰী সভাপতি প্ৰয়াত বৰুৱাৰ স্মৃতি ইন্দ্ৰ গঁৈৰে সম্পাদনাত প্ৰকাশ পোৱা “স্মৃতি

অৰ্য্য” নামৰ স্মৰণিকা খনি ২১/৯/২৩ তেখেতৰ আদ্যান্তৰিক ডিব্ৰুগড় নাগৰিক মধ্যৰ সভাপতি ড° ভাৰতী দণ্ডই উমোচন কৰে। ইন্দ্ৰ গঁৈৰে আঁত ধৰা অনুষ্ঠানটি প্ৰয়াত বৰুৱাৰ দায়িত্বৰোধ, কৰ্তব্যনিষ্ঠা আৰু সৰলতা আৰু গুণসমূহ স্মৰণ কৰি ভাৰবিহু বৰ্কৰ্য্য আগবঢ়ায় হেমকান্ত দিহিতীয়া, ড° প্ৰাতসলতা বুঢ়াগোহাঁই, দুৰ্লভ গঁৈৰে আৰু লোকনাথ বৰা প্ৰমুখ্যে ব্যক্তিসকলে। এই সহযোগিতাৰ বাবে পৰিয়ালৰ ফালৰ সকলোকে ধন্যবাদ জ্ঞাপন কৰে।

## অসমৰ চাহ শ্ৰমিকৰ দৈনিক মজুৰি ৩৫১ টকালৈ বৃদ্ধিৰ দাবী অসম তৃণমূল কংগ্ৰেছ



বঙ্গলী বার্তাসেৱা- পশ্চিমবঙ্গৰ তৃণমূল কংগ্ৰেছ চৰকাৰৰ দৰে অসমৰ চাহ শ্ৰমিকসকলোৰ দৈনিক মজুৰি বৃদ্ধি কৰিবলৈ দাবী জনাইছে অসম তৃণমূল কংগ্ৰেছৰ মিডিয়া বিভাগৰ অধ্যক্ষ দিলীপ কুমাৰৰ শৰ্মাই। এক বাৰ্তাত দিলীপ কুমাৰৰ শৰ্মাই কয়, ‘বিজেপিয়ে বিগত সময়ছোৱাত চাহ শ্ৰমিকসকলোৰ দৈনিক মজুৰি ৩৫১ টকালৈ বৃদ্ধিৰ প্ৰতিশ্ৰুতি দি আহিছে। কিন্তু সময় অতিক্ৰম কৰাৰ লগে লগে সকলো ফুটুকাৰ ফেনত পৰিগত হৈছে। অৰ্থাৎ চাহ শ্ৰমিকসকলক ভোট বেংক হিচাপেহে ব্যৱহাৰ কৰি আহিছে বিজেপি দলে। কিন্তু তেওঁলোকৰ উন্নতিৰ কথা চিন্তা কৰিবলৈ সময় নাই তেওঁলোকৰ। ইয়াৰ বিপৰীতে পশ্চিমবঙ্গৰ মমতা বেনাজী

নেতৃ তাৰ্ধীন তৃণমূল কংগ্ৰেছ চৰকাৰে চাহ শ্ৰমিকসকলৰ কথা চিন্তা কৰি আহিছে। পশ্চিমবঙ্গ চৰকাৰে দৈনিক মজুৰি ১৮ টকাকৈ বৃদ্ধি কৰিছে। আনন্দত অসমত এতিয়া বন্ধাপুত্ৰ উপত্যকাৰ চাহ শ্ৰমিকৰ দৈনিক মজুৰি ২০৫ টকা। আৰু বৰাক উপত্যকাৰ চাহ শ্ৰমিকৰ দৈনিক মজুৰি ২১০ টকা। অসমৰ চাহ শ্ৰমিকসকলোৰ দৈনিক মজুৰি ৩৫১ টকালৈ বৃদ্ধি কৰিবলৈ দাবী জনালো। যদি শীঘ্ৰে অসম চৰকাৰে চাহ শ্ৰমিকৰ দৈনিক মজুৰি বৃদ্ধি নকৰে, তেন্তে অসম তৃণমূল কংগ্ৰেছে অহা অস্তোৰৰ মাহৰ পৰা বাগিচাই বাগিচাই ঘূৰি চাহ শ্ৰমিকক লগত লৈ তীৰ আদোলনৰ কাৰ্য্যসূচী থহগ কৰা হ'ব।’

## Assam Pearl Development Cooperative Society Ltd ৰ বাৰ্ষিক সাধাৰণ সভা অনুষ্ঠিত



বঙ্গলী বার্তাসেৱা- নগাঁও জিলাৰ পঞ্জৰ শালকাটি পথাৰস্থিত মুখ্য কাৰ্য্যালয়ত Assam pearl development cooperative society Ltd ৰ 2023-2024 বৰ্ষৰ বাৰ্ষিক সাধাৰণ সভাখন যোৱা ২১ ছেপ্টেম্বৰত অনুষ্ঠিত হৈ যায়। আজিৰ এই বাৰ্ষিক

সাধাৰণ সভাৰ উদ্দেশ্য বাখ্যা কৰে সমবায়ৰ মুখ্য কাৰ্য্যবাহী বিষয়া চফীক উল্লাহ। সমবায়খনৰ উপ-সভাপতি বৰলেন হাজৰিকাই সভাপতিত্ব কৰা বাৰ্ষিক সাধাৰণ সভাখনত নগাঁও জিলাৰ সমবায় বিভাগৰ পৰিদৰ্শক পুটোকৰ বৰদলৈ আৰু সমবায়ৰ মুখ্য কাৰ্য্যবাহী বিষয়া চফীক উল্লাহৰ লগতে সমবায়খনৰ অসমৰ বিভিন্ন জিলাৰ সঞ্চলিক মণ্ডলী আৰু অংশীদাৰ সকল উপস্থিতি আছিল।

## লুৰিণৰ এক অসম যাত্ৰা এক হাস্যকৰ কাৰ্য্যসূচী



বঙ্গলী বার্তাসেৱা- অসম জাতীয় পৰিয়দৰ সভাপতি লুৰিণজ্যোতি গঁৈৰে ধূৰুৰীৰ পৰা শনিয়ালৈ আৰস্ত কৰা “এক অসম যাত্ৰা” ক এক হাস্যকৰ কাৰ্য্যসূচী বুলি অভিহিত কৰিছে বিজেপিৰ ৰাজ্যিক মুখ্যপত্ৰ লক্ষ্য কোঁৰৱে। বিজেপিৰ ৰাজ্যিক কাৰ্য্যালয় আটল বিহাৰী বাজপেয়ী ভৱনত সংবাদ মাধ্যমক সম্মোধন কৰি মুখ্যপত্ৰ কোঁৰৱে কয় যে লুৰিণজ্যোতি গঁৈৰে এই যাত্ৰা সম্পূৰ্ণ ৰাজনৈতিক উদ্দেশ্য প্ৰগোদিত আৰু জনপ্ৰিয় মুখ্যমন্ত্ৰী ড° তিমস্ত বিশ্ব শৰ্মা নেতৃত্বাধীন কল্যাণকাৰী ৰাজ্য চৰকাৰখনৰ বিৰুদ্ধে অপপ্ৰাচাৰৰ এক অংশ হিচাপে বিবেচিত হৈছে। যি সময়ত ৰাজ্য চৰকাৰে অসমৰ সৰু বৰ সকলো জনগোষ্ঠীক সামৰি একত্ৰিতভাৱে আগবঢ়াচিছে তেনে সময়ত চৰকাৰখনক বিভাজনমূলী বুলি অভিহিত কৰাটো গৰিহায়োগ্য। মহাৰীৰ লাচিত বৰফুকন, বিশ্বৰীৰ চিলাৰায়কে ধৰি প্ৰতিটো জাতি জনগোষ্ঠীৰ বীৰ বীৰংগণাক এই চৰকাৰখনে বাস্তীয় আন্তঃবাস্তীয় পৰ্যায়ত প্ৰতিষ্ঠা কৰি উপযুক্ত মৰ্যদা প্ৰদান কৰিছে। ইয়াৰ বিপৰীতে লুৰিণজ্যোতি গঁৈৰে দৰে নেতা নিতো অবৈধ বাংলাদেশী মুছলমান নাগৰিকৰ ত্ৰাণকৰ্তা বৰ্পত অৱৰ্তীণ হৈ আহিছে আৰু সেইবাবেই “এক অসম যাত্ৰা” আৰস্ত হৈছে ধূৰুৰীৰ পৰা।

## ৰাজ্যপাল শ্ৰী গোলাব চান্দ কাটাৰিয়াৰ অংশগ্ৰহনেৰে অহা ২৩ চেপ্টেম্বৰত অসম ডন বন্ধ' বিশ্ববিদ্যালয়ৰ দ্বাদশ সমাৰতন

বঙ্গলী বার্তাসেৱা- বৌদ্ধিকভাৱে বিচক্ষণ, উচ্চ নৈতিকতা সম্পৰ্ক, সামাজিকভাৱে দায়বদ্ধ আৰু আধ্যাত্মিকতাৰে উদ্বৃদ্ধ, ব্যক্তিসম্পন্ন আৰু পৰিপূৰ্ণ একোজন সচেতন নাগৰিক গঢ় দিয়াৰ লক্ষ্য আগত লৈ নিৰবিচ্ছিন্ন প্ৰয়াসেৰে শিক্ষাজগতত প্ৰেৰণ কৰা অসম ডন বন্ধ' বিশ্ববিদ্যালয় দ্বাদশ সমাৰতন অনুষ্ঠিত কৰাৰ বাবে প্ৰস্তুত হৈ উঠিছে। অহা ২৩ চেপ্টেম্বৰ, ২০২৩ তাৰিখে বিশ্ববিদ্যালয়ৰ টেপেছিয়া প্ৰাংগণত অনুষ্ঠিত হ'লগীয়া বিশ্ববিদ্যালয়ৰ দ্বাদশ সমাৰতনখনিত মুখ্য অতিথিৰ আসন শুনি কৰি সমাৰতনৰ মুখ্য ভাষণ প্ৰদান কৰিব অসমৰ ৰাজ্যপাল শ্ৰী গোলাব চান্দ কাটাৰিয়াই। সমাৰজ বিভিন্ন ক্ষেত্ৰৰ বিশিষ্ট তথা গণ্যমান্য ব্যক্তিসকল উপস্থিতি থাকিবলগীয়া অনুষ্ঠানটি [www.dbuniversity.ac.in](http://www.dbuniversity.ac.in) যোগে পোনপটীয়া সম্প্ৰচাৰ কৰা হ'ব। অনুষ্ঠানটিৰ অন্য দুজন বক্তা হ'ল অসম ডন বন্ধ' বিশ্ববিদ্যালয়ৰ আচাৰ্য ফাড়াৰ জন'ৰাবিছ চাংমা আৰু বিশ্ববিদ্যালয়ৰ উপাচাৰ্য ফাড়াৰ জ'চ পেলেনি। ২৩ জন গৱেষকৰ উট্টোৱেট উপাধি প্ৰদান কৰাৰ লগতে সৰ্বমুঠ ১২৮৬ জন শিক্ষার্থীৰ ভিতৰত ৫৫৫ জনক স্নাতক ৭৩১ জনক স্নাতকোভৰ উপাধি প্ৰদান কৰা হ'ব। ইয়াৰ উপৰিও বিশ্ববিদ্যালয়ৰ অনুষ্ঠিত ডন বন্ধ' গোলাবীয়া কেন্দ্ৰবদাৰাৰ পৰিচালিত সতৰ্ক আৰু দুৰ্বিশক্তা পাঠ্যক্ৰম (Online and Distance Education) জৰিয়তে সৰ্বমুঠ ১৩৪ জন শিক্ষার্থীক বিভিন্ন বিষয়ত স্নাতক উপাধি প্ৰদান কৰাৰ লগতে ৬ জন শিক্ষার্থীক স্নাতকোভৰ ডিপ্লোমা (দহ পঞ্চাত চাওক)

# ভদ্র আচরণ



## শ্রীমতী নিবেদিতা হাজরিকা, লখিমপুর

পৃথিবীখন ভগৱানৰ  
বৰ সুন্দৰ সুষ্টি। আৰু আমি এই  
সুন্দৰ পৃথিবীখনৰ সবাতোকৈ  
শ্ৰেষ্ঠ জীৱ। সেয়ে জ্ঞানী, জীৱ  
শ্ৰেষ্ঠ হিচাপে আমাৰ ব্যৱহাৰ বা  
আচৰণ সকলোৱে গ্ৰহণযোগ্য  
হোৱা উচিত। সৎ ব্যৱহাৰ আৰু  
ভদ্র ব্যৱহাৰ চৰিত্ৰৰ মূল উপাদান  
বুলি কোৱা হয়। ভদ্রতা আৰু  
শিষ্টাচাৰ শিক্ষাৰ আন এটা মূল  
অংগ। প্ৰকৃত শিক্ষিত ব্যক্তিৰ  
আচাৰ-আচৰণ আৰু ব্যৱহাৰতে  
তেওঁৰ শিক্ষাৰ পৰিধি বুজিৰ পৰা  
যায়। ভাল ব্যৱহাৰ, ভাল আচৰণ  
সৎ পুৰুষৰ লক্ষণ। তেনে  
ব্যক্তিয়ে সকলোতে আদৰ আৰু  
সন্মান লাভ কৰিবলৈ সক্ষম হয়।  
ব্যক্তিৰ জীৱনত সৎ আচৰণৰ  
বিশেষ মহত্ব আৰু ভূমিকা আছে।  
সেয়ে সৰুৰে পৰা আমি  
সকলোৱে সৎ আচৰণ গঢ়ি দিবলৈ  
প্ৰয়াস কৰা উচিত। কিয়নো ইয়াৰ  
প্ৰভাৱ গোটেই জীৱন জুৰি থাকে।

ভদ্র আৰু সৎ আচৰণ  
গঢ়ি লোৱাৰ মূল ভেড়িটোৱে হৈছে  
ঘৰখন। সেয়ে সন্তানক সৎ  
চৰিত্ৰৰ আৰু ভদ্র আচৰণৰ গৰাকী  
কৰি তুলিবলৈ, এনেবোৰ শিক্ষাৰে  
শিক্ষিত কৰি তুলিবলৈ সৰুৰে  
পৰা তেওঁলোকৰ অভিভাৱক

সকলে যত্ন কৰা উচিত। কিয়নো  
পুথিগত শিক্ষাৰ লগতে এই সমুহ  
শিক্ষাবোৰ যথেষ্ট প্ৰয়োজনীয়তা  
আছে। যি সন্তান সৰুৰে পৰা ভদ্র  
আৰু অমায়িক তথা শিষ্টাচাৰী  
সেই সন্তান পিছৰ জীৱনটো  
শিষ্টাচাৰী আৰু ভদ্র হয়। সু  
ব্যক্তিহৰ অধিকাৰী হৈ আনৰ  
বাবে আদৰ্শ আৰু প্ৰভাৱ বিস্তাৰ  
কৰিব পৰা ব্যক্তি হিচাপে  
পৰিগণিত হয়। নামী-দামী চাকৰি  
কৰিবলৈ তেওঁলোকৰ সেই  
ব্যক্তিহৰ একেই থাকে। আনহাতে  
চাকৰি আদিৰ যোগ্য নহ'লেও  
কিন্তু সমাজত এজন ভাল ব্যক্তি  
হিচাপে সেই সকল জিলিক উঠে,  
পৰিচয় লাভ কৰে একমাত্ৰ ভদ্র  
আচৰণ আৰু শিষ্টাচাৰৰ দ্বাৰা। ঘৰ  
তথা সমাজতো আমি ভদ্রতাৰ বক্ষা  
কৰি চলিবলৈ যত্ন কৰা উচিত।  
অসমীয়াত এষাৰ কথা আছে -  
কথাত বাঁটা পায়, কথাত কটা যায়।  
এই আপ্ত বাক্যশাৰী আমি প্ৰত্যেকে  
মনত বৰ্খা উচিত। কিন্তু বহু সময়ত  
দেখা যায় বহু শিক্ষিত ব্যক্তি, উচ্চ  
পদবীধাৰী ব্যক্তিৰ আচৰণত  
উগ্রতা, অভদ্রতা, শিষ্টাচাৰহীনতা  
আদিৰ বহিৰঃপ্রকাশ ঘটে।  
সামাজিক সহনশীলতাৰ অভাৱ  
বহুতৰ মাজত দেখা যায়।

## মধুপুৰ সত্র মহাপুৰুষ শ্রীমন্ত

## শংকৰদেৱৰ সাহিত্য চৰ্চা

এক শৰণ নাম ধৰ্মৰ  
প্ৰৱৰ্তক মহাপুৰুষ শ্রীমন্ত  
শকৰদেৱৰ জীৱনৰ অস্তিম কালত  
(১৯৭ বছৰ বয়সত) কোচবিহাৰ  
ৰাজ্যৰ ভেলা-মধুপুৰৰ সত্রত থাকি  
এই ভক্তি ধৰ্মৰ প্ৰচাৰ চলাই  
যোৱাৰ উপৰিও সাহিত্য আৰু  
সংস্কৃতিৰ চৰ্চা অব্যাহত রাখিছিল।  
প্ৰথমতে মহাপুৰুষ শ্রীমন্ত  
শংকৰদেৱৰে কোচবিহাৰ ৰাজ্যজ্যোতি  
আহিব বিচৰা নাছিল। কাৰণ,  
কোচবিহাৰ ৰাজ্যৰ কোচ ৰজা  
নৰনাৰায়ণগো শাক্ত ধৰ্মৰ উপাসক  
আছিল। কিন্তু, কোচ ৰজা  
নৰনাৰায়ণৰ বিদ্যোৎসাহী  
মনোভাৱ, সাহিত্য চৰ্চাৰ প্ৰতি  
গভীৰ অনুৰাগ আৰু তেওঁৰ  
পৃষ্ঠপোষকতাত কোচবিহাৰৰ  
ৰাজসভাত ভাৱতৰ সোগালী গুণ

যুগৰ দ্বিতীয় বিক্ৰমাদিত্যৰ  
ৰাজসভাত নৰবৰতৰ সমাবেশ  
ঘটাৰ দৰে কোচবিহাৰ ৰাজ্যৰ  
দ্বাৰা নিগত হৈয়েইনামনি অসমৰ  
সকলো কৰি, সাহিত্যকে প্ৰাচীন



নাছিৰ আহমেদ, শিমলাবাৰী, গোৱালপাড়া

কমতাপুৰী বা ৰাজবংশী তথা  
দেশী ভাষাত সাহিত্য চৰ্চা কৰা

সামাজিক সৌজন্যতাৰোধৰ  
অভাৱৰ দেখা যায় বহু শিক্ষিত  
লোকৰ মাজত। আনৰ থতি কৰ্কশ  
আৰু নিষ্ঠুৰ ব্যৱহাৰৰ প্ৰদৰ্শন কৰি,  
আনক ভীতি প্ৰদৰ্শন কৰি সন্মান  
আচৰণ কৰিব খোজা লোকৰ  
সংখ্যাও আমাৰ সমাজত বহুজন  
আছে। যিয়ে ব্যক্তিজনৰ মৰ্যদা  
আৰু ব্যক্তিহৰ হানি কৰে। তেনে  
ব্যক্তি হাজাৰ উচ্চ ডিগ্ৰীধাৰী, উচ্চ  
শিক্ষিত হ'লেও প্ৰকৃততে জ্ঞানী  
বুলি ক'ব নোৱাৰিব। কিয়নো  
শিক্ষিত হ'লেও তেনে ব্যক্তিৰ  
আচৰণগত সমস্যাই সকলো জ্ঞান  
কৰি পেলায়। এই ব্যক্তি নামত  
হে শিক্ষিত কিন্তু প্ৰকৃত শিক্ষিত  
নহয়। বহু শিক্ষিত ব্যক্তিয়ে কিছুমান  
এনে কথা কয় বা আচৰণ প্ৰদৰ্শন  
কৰে সেইবোৰ দেখি অনুভৰ হয়  
শিক্ষিত মানেই জ্ঞানী নহয়। আন  
হাতে কেতিয়াবা এনে কিছুমান  
মানুহ বাটে-পথে লগ পোৱা যায়  
যি সকলৰ বিশেষ ডিগ্ৰী নাই কিন্তু  
ব্যৱহাৰ কুশলতা অতিশয় মন  
পৰশা। সংযম আৰু সংযত  
হ'বলৈ নিশ্চিকলৈ তথা নিজিক  
নিয়ন্ত্ৰণ কৰিবলৈ নিশ্চিকলৈ  
সকলো শিক্ষাই মূল্যাহীন হৈপৰে।  
শালীনতা বৰ্ষণ কৰা, আনক মানুহ  
জ্ঞান কৰিবলৈ শিকা, মানৱীয় গুণ  
সমুহৰ উৎকৰ্ষ সাধন কৰিবলৈ  
আমি সকলোৱে চেষ্টা কৰা উচিত।  
মাৰ্জিত আচৰণ আৰু মাৰ্জিত  
ব্যৱহাৰে এজন ব্যক্তিক আৰু  
অধিক আকৰণীয় কৰে। সেয়ে  
আমি সকলোৱে এই গুণ সমুহ  
আয়ত্ব কৰিবলৈ যত্ন কৰা উচিত  
যাতে আমাৰ অভদ্র আচৰণ,  
শিষ্টাচাৰহীনতা আদিয়ে আমি  
লাভ কৰা শিক্ষাক মূল্যাহীন কৰি  
নেপেলায়।

## চহাৰ আশা

মন্দিতা চেতিয়া গঁগে, বাজগড়, ডিঙ্গড়



নিয়ৰ সনা দুৰ্বি গচকি  
পথাৰ সকৰ আলিয়েডি  
বাট বুলিলো,  
আহিনৰ গোৰ ধৰা ধাননি ডৰাই  
ভৰণ কৰিব মোৰ  
থোৰ মেলা আলসুৱা সপোন।  
নিয়ৰ পৰশত পাণ পোৱা  
ভাঁহেচিয়া পথাৰখনে  
আশাৰ চাকিটি জলাই,  
কুহমবুলীয়া থোক বোৰে  
হালি-জালি নাচি  
মোলৈ ব'লাগি চাই।  
আহিন-কাতিৰ সংক্ৰান্তি  
লখিমী আদৰিবলৈ  
যতনাই লওঁ  
আগলি কলপাতত ধাৰাল কাঁচি,  
খাজ কাটি অমিতাৰ কলি  
আৰু গুটঙ্গৰ বাকলি।  
হেঁপাহেৰে জলাওঁ চাকিটি  
আন্দাৰ নাশি যেন  
উজলি উঠে  
মোৰ কঙাল পৃথিবী।

## শৰৎ

অনামিকা (সংগীতা) কলিতা, শুৱালকুছি



নিয়ৰ সনা দুৰ্বি গচকি  
তল সৰা শেৱালি বুটলি  
গাঁঠি ছিলো মালা।  
শৰতৰ সময়ত চেঙ্গ তুলি  
নাচি থকা কঁহুৱা বোৰ  
চাবলৈ নদীৰ ঘাটলৈ যোৱা।  
কুৱলী ফালি ভুমুকি মাৰিছিল  
শৰতৰ জোনাচি,  
শুকুলা মেঘৰ তাঁৰত  
ওপঙ্গি ফুৰিছিল মেঘালী সপোনটি।  
উমলিছিলো ঘুৰি ঘুৰি নাচি নাচি  
আনন্দত মতলীয়া,  
আহং কি এক নষ্টালজিয়া।  
পদধৰনি জগাই প্ৰকৃতিক  
শৰৎ খুতু নহয় হাদয়ৰ আবেগ।

নাছিৰ আহমেদ, শিমলাবাৰী, গোৱালপাড়া

কমতাপুৰী বা ৰাজবংশী তথা  
দেশী ভাষাত সাহিত্য চৰ্চা কৰা

# শদিয়ানো কি আৰু উজাই যাম



শিশুমনৰ স্বাধীনতাৰ স্বনিয়ন্ত্ৰণ সম্পর্কত নানাজনৰ নানা মত আছে যদিও শিশুমনৰ লগত নিবিড় সম্পর্ক গঢ়ি তুলি তাৰ অস্তৰ্ভাগৰ গভীৰ অধ্যয়নৰ মাজেৰেহে শিশুমনৰ বিষয়ে আংশিক ধাৰণা এটা নিৰ্মাণ কৰিব পৰা যায়। কিন্তু বিভিন্ন অধ্যয়নৰ সামগ্ৰিক সংশ্লেষণৰ দ্বাৰাইহে শিশুমনৰ অধ্যয়নৰ পৰিসীমাৰ ভিতৰ অংশৰ পৰিধিত থিয় হ'ব পৰা যায়, পৰিধিৰ ভিতৰত ভৱি খোঁঝাটো কিন্তু ইমান উজুনহয়। গীতিকাৰ কেশৰ মহস্তই কিন্তু পাৰিছিল।

স্বাধীনতাৰ সম্পর্কত শিশু সকলৰ নিজস্ব সংজ্ঞা আছে। তেওঁলোকৰ নিজস্ব জগত এখনো আছে। এই জগতখন কেঁচা হ'লেও তাৰ ব্যাপ্তি কিন্তু ডাঙৰ সকলোতকৈ কম নহয়, তাত কল্পনা আৰু সংবেদনশীলতাও অত্যন্ত তীক্ষ্ণ। যুক্তিৰ পৰিধি তেওঁলোকৰ ব্যাপ্ত নহয় যদিও অযুক্তিকৰ কথাৰ কিন্তু তীৱ্র বিৰোধী আৰু এই বিৰোধিতাও বৰ প্রত্যাহানমূলক। কেশৰ মহস্তই জানিছিল। আমাৰ লোক সাহিত্যত কথা এষাৰ আছে-

“শদিয়ালৈ নেয়াৰা, সতফুল  
নেখাৰা  
কেঁচা পাতত নাবান্ধিবা লোন।”

কিয় যাব নালাগে শদিয়ালৈ? সতফুল কিয় খাব নালাগে? কেঁচা পাতত কিয় বান্ধিব নালাগে লোন? তাৰ কোনো অত্যয়সিদ্ধ যুক্তি নাই। এনেকুৰা কথাবোৰ শিশুমনে মানি নলয়। আপুবাক্য মানি নলয় শিশুমনে। সেই কথাখিনি ভায়াৰে প্ৰকাশ কৰিবলৈ অসুবিধা পায়, মানি নোলোৱাৰ যুক্তিও দাঙি ধৰিব নোৱাৰে শিশুৱে। তেওঁলোকৰ প্ৰতিবাদৰ ভায়াৰ অভিভাৱকত্বৰ দায়িত্ব লৈ গীতিকাৰ কেশৰ মহস্তই লিখিলে-

“মা আমি শদিয়ালৈ যামেই  
মা আমি সতফুল খামেই  
বান্ধিম মা বান্ধিম মা কেঁচা  
পাতত লোন।”

এইয়া সাবধান বাণীহে। তাতো যদি আমি পুৰঠবোৰে সাবধান নহওঁ,

## ডাঃ ভগৱান দেৱ মিশ্র

শিশুসকলে প্ৰতিবাদ তীব্ৰতৰ কৰিব। কেশৰ মহস্তৰ কলমৰ আগেৰে তেওঁলোকে কৈ দিছে—“শদিয়ানো কি আৰু উজাই যাম”।

সতফুলত আকো শিশুমনে দেখা পাইছে প্ৰকৃতিৰ অপৰূপ সৌন্দৰ্য। সতফুলবোৰৰ কেঁচাকোমল পাতবোৰে হালিজালি নাচি আছে। এই পাতত লোন বান্ধিলৈ কি জগৰ লাগিব? ইয়াৰ কোনো যুক্তি শিশুসকলে বিচাৰি নাপায়।

“সতফুলবোৰ ফুলি আছে তাত যিহে হালে জালে নাচৰ তালে

তালে  
কেঁচাকোমল পাত।”

আমি আমাৰ কণ কণ

সন্তান সকলক ভাল (?) স্কুললৈ  
পঠাওঁ, খাব নোৱাৰিলৈও ‘টিফিন’  
দি পঠাওঁ। স্কুল ছুটি হোৱালৈ স্কুলৰ  
কম্পাউণ্ডৰ বাহিৰত মূৰৰ বিষ

পিছত আকো আমাৰ হেঁচাত সন্তান পঢ়া টেবুলত। তেওঁৰ মগজুটোৱে কিষ্ট ইতিমধ্যেই শুইছে। শিশুমনে আমাৰ অত্যাচাৰৰ প্ৰতিবাদ কৰিবলৈ কেশৰ মহস্তৰ কলমৰ কাষ চাপিছে। কলমে লিখিছে—“শদিয়ানো কি বিং এটাৰ বাট”।

প্ৰতিবাদ তীব্ৰতৰ হেছে। প্ৰতিবাদক আওকাণ কৰি আমি আৰু এধাপ আগবাঢ়ি গৈছোঁ। সন্তানৰ নিচা সংগীতত, আমাৰ নিচা নাচত। সন্তানক নাচ শিকিবলৈ নাচৰ স্কুল এখনত দিছ়। আপন্তি দৰ্শনবলৈ তেওঁৰ হাতত কোনো ব্যৱহাৰ কৰিব পৰা ধৰণৰ চোকা উপায় নাই। শিক্ষকে কৈছে, “আপোনাৰ সন্তানে আগবাঢ়িৰ পৰা নাই।” খং উঠিছে সন্তানৰ ওপৰত, শিক্ষকৰ ওপৰত। আমাৰ নিচা সাহিত্যত, সন্তানৰ নিচা খেলত। আপুনি তেওঁক কৰিতা, গল্প, উপন্যাস পঢ়াৰ তাগিদা দিয়ে, বিভিন্ন কিতাপ-আলোচনী আনি দিয়ে। সন্তানে ঘৰৰ বাবাণ্ডাত অকলে অকলে টেনিচৰ্বলৰ ক্রিকেট খেলি ইছাব বিবৰন্দে চলি আছে। তাৰ


(নগৃতাত চাওক)

## আহিন আহিছে বুলি

মানসী মিশ্র

# ৰেডিঅ'ৰ গীত-মাত কেনেদৰে শুনো?

বন্দিতা শৰ্মা কন্দলি, দেৱগাঁও



ষ্টেটফিল্ডেৰ, মেছফিল্ডেৰ আৰু থার্মফিল্ডেৰ। থার্মফিল্ডেৰ দুটা ভাগ। তলৰ অংশক আয়নফিল্ডেৰ আৰু ওপৰৰ অংশক এক্সিল্ফিল্ডেৰ বুলি কোৱা হয়। আমি উশাহ-নিশাহ লওঁতে যিটো স্বৰৰ বায়ু ব্যৱহাৰ কৰোঁ সেই স্বৰ টো হৈছে ট্ৰিপফিল্ডেৰ। বৰষুণ, কুৰলী, শিলাবৃষ্টি আদি প্ৰায় সকলোধৰণৰ বতৰ সম্পৰ্কীয় ঘটনা - পৰিঘটনা এই টো স্বৰতেই ঘটে।

ষ্টেটফিল্ডেৰ ধুমুহা, বৰষুণ আদিৰ পৰা মুক্ত বাবে উৱাজাহাজ চলাচলৰ বাবে সুবিধা। ইয়াত অংজন গেছৰ স্বৰ এটাৰ আছে। এই স্বৰৰ বিষয়ে পিছত

বহলাই কম বাক দেই! এই স্বৰৰ ওপৰৰ স্বৰ টো মেছফিল্ডেৰ। মহাকাশৰ পৰা নামি অহা উল্লক্ষ। এই স্বৰত সোমালেই জুলি উঠে। এই স্বৰৰ ওপৰৰ পৰা প্ৰায় ৪০০ কিলোমিটাৰ উচ্চতালৈ বিয়াপি থকা স্বৰটো হৈছে থার্মফিল্ডেৰ। ইয়াৰ বায়ুক গাবোৰ বিদ্যুৎ আধানযুক্ত, যাক আয়ন কণাও বোলে। ই রেডিঅ' তৰংগ বহন কৰে। পৃথিৰীৰ পৰা পঠিওৱা রেডিঅ' তৰংগ এই স্বৰে পুনৰ পৃথিৰীৱে ঘুৰাই পঠায়। রেডিঅ' ই সেই তৰংগ গ্ৰহণ কৰি আমাক গীত-মাত শুনাত সহায় কৰে। ১৯৪৮ চনৰ ১ জুলাইত অসমত আকাশবাণী কেন্দ্ৰ প্ৰতিষ্ঠা হয়।



পাৰ হ'ব খোজা সময়ে

মোৰ কাণে কাণে কলেহি  
পদুললৈ আহিন আহিছে বুলি।  
মই বিচাৰিছে ভাললগা আহিনক  
মোৰ চিলাকি পদুলিমুখত বৈ বৈ  
মাতিছাঁ বাবে বাবে আহিনক মই  
প্ৰতি পুৱা শেৱালি বোৰে বুটলিবলৈ  
মাতিছাঁ বাবে বাবে আহিনক মই,  
প্ৰতিপুৱা শেৱালিবোৰ বুটলিবলৈ  
আহিনে যে মাতি আনে শৰতক  
স্নিঘ শেৱালিৰ সুবাস ল'বলৈ,  
আহিনেই আনে বাৰীৰ পিছৰ সৌ  
বৰাব জোগালৈ সুগন্ধি সুবাস।  
আহিনে আনে নিৰ্মল নীল আকাশ  
আহিনে আনে যৌৰনা পথাৰৰ  
আলিয়েদি গ'লে পোৱা বতাহজাক  
এৰা, আহিনেই হাত বাউলি মাতে  
প্ৰকৃতিৰ আলফুল ভালপোৱা বোৰক।



# অমৃত কলহ যাত্রা

প্রতিখন চোতালৰ পৰিত্র ভূমি দেশৰ  
বাজধানীৰ অমৃত বাটিকা (উদ্যান)লৈ

২০ ছেপ্টেম্বৰ-২৮ আক্টোবৰ ২০২৩

মোব মাটি  
মোব পুঁশ



আপুনিও অংশীদাৰ হওক

JANASANYOG- ২৫৪৫/  
Sept 24, 23



## — অমৃত কলহ যাত্রাৰ কাৰ্যসূচী —

১০ আক্টোবৰ  
- ১ অক্টোবৰ

প্ৰতিবন গাঁথ/নিৰ্বাচিত পৌৰসভাৰ  
প্ৰতিখন পৰা মাটি/চাউল সংগ্ৰহ

১ অক্টোবৰ

গাঁথ/বার্ডৰ পৰা গাঁথ পৰামৰ্শ/  
পৌৰসভালৈ অমৃত কলহ যাত্ৰা  
আৰু বৈৰ বন্ধনা

৪ অক্টোবৰ  
অক্টোবৰ

জিলাকেন্দ্ৰে নিৰ্দিষ্ট এটা দিনত  
গাঁথ পৰামৰ্শৰ পৰা উন্নয়ন ঘণ্টলৈ  
অমৃত কলহ শোভাযাত্ৰা

১০ অক্টোবৰ

উন্নয়ন খণ্ডক গাঁথুমপূৰ্ণ সকা আৰু  
২টা পিতোলৰ কলহত মাটি/চাউল  
ভৱাই প্ৰৱাহটীলৈ অমৃত কলহ  
যাত্ৰাৰ ক্রেত অৱ

২৫ অক্টোবৰ

প্ৰৱাহটীৰ গ্ৰামত শক্তিবন্দেৰ কলাপেজত  
৪৪০টা অমৃত কলহ সংগ্ৰহ আৰু ইয়াৰে  
২৭০টা কলহ গঢ়পুৰত কলকলতা বনকৰ  
বিশ্ববিদ্যালয়ৰ নিৰ্মাণকাৰ্যত বাৰহাৰৰ  
বাবে সন্মোৰ্দ্দেশ

২৬ অক্টোবৰ

২৭০টা কলহ লৈ ৰাজধানী একাত্মেছ  
যোগে নিৰ্বাচিত যুৱক-যুৱতীগৰকলৰ  
নতুন দিল্লীলৈ মাজা

২৮ অক্টোবৰ

নতুন দিল্লীৰ বে'লা টেলেন্ট দিল্লীছুত  
প্ৰাৰ্থী অসমীয়াৰ দ্বাৰা অমৃত কলহক  
অসম ছাউলজৈলৈ আদৰণি



এই পৰিয়ত কুনি নতুন দিল্লীৰ বাস্তীক মুক  
শুৰুক কেজৰুৰ সমীপত নিৰ্মাণমাল অমৃত  
উন্নয়নসূলীলত বাৰহাৰ কৰা হ'ব

যুৱক-যুৱতী, সুৰক্ষা-মহিলা, জোৰু লাগবিক, বেচৰকাৰী সংগঠন, আভূমহায়ক গোটি আৰু ৰাজনৈতিক দল-মংগঠল  
সকলোৱে অংশগ্ৰহণত এই অমৃত কলহ যাত্ৰা মফল কৰো আহক।

# সমসাময়িক প্রক্ষাপটত ছাত্র বাজনীতি

জয়স্ত কলিতা, ছাত্র, বঙ্গলী মহাবিদ্যালয়



স্বার্থ বহিতও সমাজ কেন্দ্রিক উদ্দেশ্য সম্পর্কিত।

কিন্তু সমসাময়িক প্রক্ষাপটত ইয়ার কিন্তু ব্যক্তিক্রম অনিশ্চিক। ছাত্র-বাজনীতি আৰু মূল সুন্তোষ বাজনীতিৰ মাজত এতিয়া ক'বাত নহয়, ক'বাত এক যোগসূত্ৰ স্থাপন হৈছে। যেন ছাত্র-বাজনীতি বৰ্তমান প্রক্ষাপটত মূল সুন্তোষ বাজনীতিৰ দুৱাৰ দলি। হয়, বছ বাজনীতিৰ মাজত পৰিব্ৰজা ছাত্র-বাজনীতিৰ পৰাই আৰস্ত হৈছে।

কিন্তু ভৱিষ্যতে বাজনীতিবিদ হোৱা স্বপ্নত যদি ছাত্র-বাজনীতিৰ মূল সুন্তোষ বাজনীতিৰ পৰম্পৰা বোৰে ঠাই পাই, তেন্তে ছাত্র-বাজনীতিৰ মাদকতা ও লক্ষ্যত এক উন্নাদ চৰিবৰ ঠাই পাৰ। যিয়ে কেৱল ছাত্র বাজনীতিৰ লক্ষ্য প্ৰাপ্তি অন্তৰায় সৃষ্টি কৰাই নহয়, সুস্থ ছাত্র সমাজক বিপথে লৈ যোৱাৰ উপক্ৰম হ'ব আৰু ইয়ে শৈক্ষিক পৰিবেশেত হয়তো নেতৃত্বাক প্ৰভাৱ বিস্তাৰ কৰিবলৈ আৰস্ত কৰিব।

## মনত থাকে অত্যধিক ভয় তেন্তে নিশ্চিত আছে পৰাজয়

আমি সচৰাচৰ দেখিবলৈ পোৱা মতে প্ৰায়বোৰ মানুহৰ মনৰ মাজত অত্যধিক ক্ষপত ভয় ভাব অন্তৰ্নিহিত হৈ থাকে। আমাৰ মনৰ মাজত অন্তৰ্নিহিত হোৱা ভয় ভাবৰ মূলতঃ হ'ল অতিৰিক্ত আনা আবশ্যক চিন্তাবো। কিন্তু প্ৰকৃত

বাধতকৈ হৰিণৰ দৌৰ দিয়াৰ ক্ষমতা অত্যধিক বেছি তেন্তেবায়ে, হৰিণৰ বধ কৰাটো কেনেকৈ সন্তৰপন হৈ উঠে ভাৰি চাহিছেনে কেতিয়াৰা? আচলতে এনেধৰণৰ কৰ্য এইকাৰণে সন্তৰপন হৈ উঠে যে, হৰিণাই নিজ ক্ষমতাৰ এশ শতাংশ প্ৰয়োগ কৰাত আসামাৰ্থ হয় বাবে বাধবোৰ আগত প্ৰায়বোৰ হৰিণাই পৰাজয় স্বীকাৰ কৰিবলগীয়া হয়। আৰু ইয়াৰ একমাত্ৰ কাৰণ হ'ল বায়ে যেতিয়া হৰিণক খেদিবলৈ ধৰে তেতিয়া বায়ে নিজৰ ক্ষমতাৰ উপৰিও অত্যধিক বল প্ৰয়োগ কৰে।

আনহাতে হৰিণাই বাধৰ হাতত বধ হোৱাৰ ভয়ৰ বাবে বাবে বাবে বাধৰ অধিক পিনে লক্ষ্য কৰিবলৈ ধৰে। হৰিণৰ এনে কাৰ্যৰ বাবে হৰিণৰ দৌৰ দিয়াৰ ক্ষমতাত বহু অন্তৰ আহি পৰে আৰু অন্তিমত বাধৰ হাতত মৃত্যু স্বীকাৰ কৰিবলগীয়া হয়। আচলতে একেবাৰে নিৰ্ভিকতাৰ সৈতে জীৱন ব্যতিৰ কৰিবলৈ ধৰিলে আমাৰ জীৱনৰ গাড়ীয়ে গৈ এদিন নহয় এদিন খুন্দা মাৰি দিয়াটো নিশ্চিত হৈ থাকে। আনহাতে অত্যধিক ক্ষপত থকা ভয়ৰ বাবে জীৱনৰ গাড়ী আগবঢ়ায় নিয়াত অসুবিধাৰ সন্ধূখীন হ'বলগীয়া হয়। গতিক অন্তিমত আকৌ এবাৰ কৈছেঁ মনত থাকে অত্যধিক ভয় তেন্তে নিশ্চিত আছে পৰাজয়।

## শৰৎ শেৱালী

অনামিকা কলিতা



শৰৎ মানেই শেৱালী

শৰৎৰ বাবেই শেৱালী আৰু

শেৱালীৰ বাবেই শৰৎ।

শেৱালীৰ কোমল শুভতাই কঢ়িয়াই আনে

পৰিত্বতা আৰু শাৰদীয় বতৰা।

শৰৎ মানেই তলসৰা শেৱালীৰ সুবাস,

শৰৎৰ মিঠা জোনাক ৰাতি শাৰদী বাণীয়ে

মন উতলাই, কুঁৰলীয়ে সিচি দিয়ে দুৰৰীৰ

দলিচাত, নিয়াৰ খেলা।

কুঁৰলীৰ উৰণিটানি আহিনৰ বোকোচাত উঠি

কহুৱা, বকুল শেৱালীয়ে কথা পাতে

গোপনে শৰৎৰ সৈতে।

শেৱালীৰ পাহিত যেন বিচাৰি পায়

প্ৰমিকে প্ৰেয়সীৰ ঠিকনা।

শৰৎৰ গাভৰু ৰাতি শেৱালী ফুলে,

দুৰৰিব দলিচত পুৱাৰ আগে আগে

কাজলসনা দুচকুৰ চকুপানী হৈ

শেৱালী সৰি পৰে।

## Art of the Week



ছবি আৰু শব্দ- সংগীতা বৰুৱা,  
গুৱাহাটী



## দেৰগাঁৱৰ বাপুজী মন্দিৰত

সভানেত্ৰী সুৰ্য শইকীয়া বৰদলৈৰ সভাপতিহত অনুষ্ঠিত হয় মুকলি সভা। লেখিকা সমাৰোহ সমিতিৰ সদস্যাসকলে পৰিবেশন কৰা এটি সমবেত সংগীতেৰে শুভাৰ্ভুত কৰা সভাখন উদ্বোধন কৰে সদৌ লেখিকা সমাৰোহ সমিতিৰ উপদেষ্টা স্বৰ্গ বৰুৱা গণগৈয়ে। দেৰগাঁও শাখা লেখিকা সমাৰোহ সমিতিৰ সভানেত্ৰী বেণু বৰাই আদৰণী ভাষণ আগবঢ়োৱা সভাত নিৰ্বাচিত অসমীয়া উপন্যাসত স্থাধীনতা সংগ্ৰাম আৰু সংগ্ৰামী শীৰ্ষক বড়তা আগবঢ়ায় মহাকাৰ্য অধ্যয়ন কেন্দ্ৰৰ সচিব, বিশিষ্ট লেখিকা ড° মালিনীয়ে আৰু একে অনুষ্ঠানতে গোলাঘাট জিলাৰ স্থাধীনতা সংগ্ৰামী আৰু নৰপত্ৰজনৰ জাতীয় চেতনাবোধ শীৰ্ষক বড়তা আগবঢ়ায় ছাত্ৰী যাজ্ঞত্ৰী চুতীয়াই। সদৌ অসম ছা৤্ৰ সন্তাৰ সহকাৰী সম্পাদক অভিবৰ্তন গোস্মামী, জ্যেষ্ঠ সাংবাদিক মহেন্দ্ৰ নাথ হাজৰিকা, জাহৰী খাওন্দ, বিশিষ্ট সমাজকৰ্মী প্ৰদীপ খাদৰীয়া প্ৰমুখ্যে কৰি অসমৰ বহুকেইগৰাকী বিশিষ্ট সাহিত্যিক আৰু গণ্য-মানু ব্যক্তি উপস্থিত থকা সভাখনত লথিমপুৰ জিলাৰ স্থাধীনতা সংগ্ৰামী ১০৬ বছৰীয়া বৰ্ষীয়ান মহিলা মেহলতা মজুমদাৰ আৰু গোলাঘাট জিলাৰ দেৰগাঁৱৰ সমাজসেবিকা অনুৰূপা হাজৰিকাক শ্বেতীদ কনকলতা বঁটা প্ৰদান কৰা হয়। সভাতে কেইবাখনো গ্ৰহণ কৰিব আৰু বৰষাকুৰৰ 'কথা মালিক' উন্মোচন কৰে অৱসৰণাপু অধ্যক্ষ বীণা ঠাকুৰ বেজৰুৰুৱাই। লেখিকা অনিমা দেৱী বৰষাকুৰৰ সম্পাদনাৰে দেবগণেও অংশণী ব্যক্তিৰ জীৱন গাথা 'আলোকৰ যাত্ৰী' শীৰ্ষক গ্ৰন্থখন উন্মোচন কৰে ড° থুনু কলিতাই। মুক্তিযোদ্ধা দেৱেশ্বৰী হাজৰিকাক জীৱনৰ বিয়ত মযুৰী বৰাবৰ তেজস্বিনী উন্মোচন কৰে সাহিত্যিক সুৰেন্দ্ৰ মোহন হাজৰিকা আৰু দেৰগাঁও সাহিত্য সভাৰ সম্পাদক অজিত চন্দ্ৰ দন্তই। অনুষ্ঠানতে অসম চৰকাৰৰ স্বাস্থ্য বিভাগৰ যুটীয়া সচিব তথা লেখিকা ইন্দ্ৰাণী লক্ষ্মী দুখন অনুবাদ গ্ৰহণ 'বন্দুক দীপ' আৰু 'ছায়া বেখা' উন্মোচন কৰে সাহিত্যিক নুৰুল চুলতানে। সদৌ অসম লেখিকা সমাৰোহ সমিতিৰ সম্পাদিকা মনোমতী কুমিল্য শলাগৰ শৰাই আগবঢ়োৱা সভাখনত দেৰগাঁৱৰ জ্যেষ্ঠ সাংবাদিক বিচিত্ৰ ভূমণ কলিতা, আৰুণ বিকাশ বৰুৱা আদি বিশিষ্ট ব্যক্তিসকল উপস্থিত থাকে।

## ৰাজ্যপাল শ্ৰী গোলাব চান্দ

আৰু প্ৰামাণ্পত্ৰ প্ৰদান কৰা হ'ব। বিশ্বৰ বিভিন্ন প্রান্তৰপৰা ২৮ জন শিক্ষার্থীয়ে সমাৰত নথনিত অনলাইনযোগে অংশগ্ৰহণ কৰিব। প্ৰতিটো বিভাগতে সৰ্বোচ্চ নম্বৰপাণ্পু মুঠ ৩৬ জন শিক্ষার্থীক সোণৰ পদক প্ৰদান কৰা হ'ব। স্নাতকোন্তৰ আৰু স্নাতক মহলা উভয়তে পৃথককৈ আচাৰ্য বঁটা আৰু উপাচাৰ্য বঁটা লাভ কৰিব। শৈক্ষিক তথা অন্যান্য দিশত সমানে পাৰদৰ্শিতা প্ৰদৰ্শন কৰি বিশ্ববিদ্যালয়লৈ উল্লেখযোগ্য বৰঙণি আগবঢ়োৱা দুগৰাকী শিক্ষার্থীয়ে। এইবাবে 'ফাডাৰ মাভেলি সোণৰ পদক' আৰু 'জে এন বাটুৰী স্মাৰক সোণৰ পদক' হৈছে নতুনকৈ প্ৰৱৰ্তন কৰা বঁটা যিবোৰ সেই ব্যক্তি গ্ৰন্থী স্নাতকসকলক প্ৰদান কৰা হ'ব যিসকলে শৈক্ষিক, সামাজিক দায়বদ্ধতা, নেতৃত্বৰ ভূমিকা আৰু পাঠ্যক্ৰম আৰু পাঠ্যক্ৰমৰ বাহিৰ বিশিষ্ট বিভিন্ন প্ৰদৰ্শন কৰিব।

কাম-কাজত নিজৰ প্ৰতিভা প্ৰদৰ্শন কৰিছে। বিভিন্ন ধৰ্ম, জাতি, কৃষ্টি, সংস্কৃতি, বেশভূষা, ভাষা প্ৰতিনিধিত্ব কৰা উভৰ পূৰ্বৰ বিভিন্ন প্ৰান্ত যেনে অসম, মেঘালয়, অৰণ্যাচল, মিজোৰাম, ত্ৰিপুৰা, নাগালেণ্ড, মণিপুৰ আৰু ছিকিমৰ লগতে ভাৰতবৰ্ষ তথা এছিয়া আৰু আঞ্চিকাৰ বহুতো দেশৰ শিক্ষার্থীয়ে অসম ডনবস্ক' বিশ্ববিদ্যালয়ত একতাৰ এনাজৰীৰে বান্ধ খাই বক্ষ নিয়ন্ত হৈবিশ্ব্যাপী শিক্ষাৰ প্ৰসাৰ তথা প্ৰচাৰত অৱিহণা আগবঢ়ায়। ২০০৮ চনত অসমত ব্যক্তিগত খণ্ডৰ প্ৰথম বাজিক বিশ্ববিদ্যালয় হিচাপে স্থাপিত হোৱা অসম ডন বক্ষ' উচ্চশিক্ষা সংস্থাৰ অন্যতম সদস্য। তদুপৰি বিভিন্ন বাস্ত্ৰীয় আৰু আন্তঃবাস্ত্ৰীয় সংস্থা তথা শৈক্ষিক প্ৰতিষ্ঠানৰ লগত বিশ্ববিদ্যালয়ৰ সহ যোগিতাৰ চুক্তি আছে। বিশ্ববিদ্যালয় বিস্তৃত ডন বক্ষ' সমাজে প্ৰায় সমগ্ৰ বিশ্বজুৰি জ্ঞানৰ পোহৰ ডনবস্ক' সমাজে সমগ্ৰ সময় ১৩২ খন দেশৰ প্ৰায় ১৫ নিযুত শিক্ষার্থীক শিক্ষাৰ পোহৰ বিলাই আছে। বিশ্ববিদ্যালয়ৰ ক্ষেত্ৰত যথেষ্ট অৱিহণা ঘোষাইছে।

## মণিপুৰত ১৪৩ দিনৰ মূৰত

ৰাজ্যখনত বৰ্ডৱেণু ইণ্টাৰনেট সেৱা মুকলি কৰি দিছিল। ম'বাইলৰ ইণ্টাৰনেট সেৱা মুকলি কৰাৰ লগতে ভাৰত-ম্যানমাৰ সীমান্তত বসবাস কৰা লোকসকলক ১৬ কিলোমিটাৰ নিজৰ অঞ্চলত দুয়োগিনে আহ-জাহৰ অনুমতি প্ৰদান কৰা হৈছে। কোনোধৰণৰ তথ্যপাতি নোহোৱাকৈ এই অঞ্চলত স্থানীয় বাসিন্দাসকলে চাল-চলন কৰিব পাৰিব। ইণ্টাৰনেট সেৱা মুকলি কৰাৰ পিছতে মুখ্যমন্ত্ৰীগৰাকীয়ে ১৫ দিনৰ ভিতৰত অবৈধ অন্তৰ চৰকাৰৰ জমা দিবলৈ নিৰ্দেশ দিছে।

## আন্তর্জাতিক অধিবক্ষণ সমাৰতন

সমাৰতন মুকলি কৰি প্ৰধানমন্ত্ৰী মোদীয়ে কয় যে, আইন লিখিবলৈ ভাৰতৰ ব্যৱহাৰ আৰু ন্যায়িক প্ৰক্ৰিয়াত ন্যায়ৰ নিশ্চিতিৰ বাবে ই গুৰুত্বপূৰ্ণ ভূমিকা লয়। চৰকাৰে দুটা পথেৰে আইন প্ৰস্তুত কৰাৰ

বিষয়ে চিন্তা কৰি আছে। এটা খচৰা হ'ব ভাষা কি ব্যৱহাৰ কৰা হয়। দ্বিতীয় খচৰা হ'ব দেশৰ সাধাৰণ মানুহে বুজাকৈ কি ভাষা ব্যৱহাৰ কৰিব পাৰে। সাধাৰণ নাগৰিকে যাতে আইনক নিজৰ

## গুৱাহাটী প্ৰেছ ক্লাৰ্বত

কাদিৰ খন আদিয়ে। সম্প্ৰতি মহানগৰীৰ জ্যোতি চিৰবনত 'অগ্ৰিমতি' ব চিৰ গ্ৰহণ আৰু সম্পাদনাৰ কাম সমূহ চলি থকা বুলি জনিবলৈ দিয়ে পৰিচালক গগণাস্তম গণগৈয়ে। প্ৰযোজক সৱোজনী বসুমতাৰীয়ে জনোৱা মতে ২২ অক্টোবৰৰ পৰা পূজাৰ বতৰত চন্দ্ৰপুৰৰ বিভিন্ন মনোৰম লোকেশ্বনৰ লগতে শিলং, বৰাপানী, চৰাপুঞ্জীৰ আটকখনীয়া লোকেশ্বনত পূৰ্ণত চিৰ গ্ৰহণ হ'ব 'অগ্ৰিমতি'ৰ আৰু বহু কাম। পৰৱৰ্তী সময়ত সংগীতৰ কাম আৰণ্ত কৰা হ'ব মুস্তাইত। ভাস্কৰ কলিতাৰ এটি নিপোটল কাহিনীৰেপোণ পোৱা এখনি সুন্দৰ কথাছৰি 'অগ্ৰিমতি'। যিন্ম ছবি বোাধ্য, ছাচপেঞ্চ, একশ্বন আদিবে ভৰপুৰ হৈ পৰিব। 'অগ্ৰিমতি'ৰ জৰিয়তে 'নেৰকছ এণ্টাৰটেইনমেন্ট'- এ অসমীয়া ছবি জগতখনলৈ এক নতুনত্বৰ জেঁৱাৰ আনিব বুলি প্ৰযোজক পক্ষ আশাৰাদী। 'অগ্ৰিমতি'ত এতিয়ালৈকে চুক্তিবদ্ধ হোৱা অভিনয় শিল্পীসকলৰ মাজত হ'ল চেতনা দাস, অভুল পাচনী, ভৱেশ দাস, চাজু আহমেদ, বিতা কলিতা, নিলোৎপল বৰা আদি। আনহাতে, 'আমাৰ অসম'ৰ জ্যেষ্ঠ সাংবাদিক মন্তু শইকীয়া উপস্থিত থাকে।

## অনুসূচিত জাতি যুৱ-ছা৤্ৰ পৰিষদ

হয়। অনুসূচিত জাতি যুৱ-ছা৤্ৰ পৰিষদৰ সভাপতি ৰুবুল দাস আৰু নেতৃবৃন্দই চৰকাৰলৈ হংকাৰ প্ৰদান কৰি কয় যে অনুসূচিত জাতি যুৱ-ছা৤্ৰ পৰিষদে শাস্তিৰ্পণভাৱে আৰু স্মাৰকপত্ৰ প্ৰদানৰে যোৱা বিগত হয়মাহৰ পৰা বহু আন্দোলন কৰিলে, তথাপি চৰকাৰে গুৰুত্ব নিদিলে। সেইবাবে ইয়াৰ পিছৰ পৰা আৰু কোনো চৰকাৰী অনুমতিৰে আন্দোলন নকৰিব। যদি চৰকাৰে অতি শীঘ্ৰে অনুসূচিত জাতিৰ লোক সকলৰ দাবী পূৰণ নকৰে তেনেহ'লে বাজপথত আন্দোলন হ'ব, জনতা ভৱন ঘেৰাও কাৰ্যসূচী ল'ব, বেল অৱৰোধ কৰিব আৰু অনুসূচিত অধ্যায়িত অঞ্চল সমূহত তীব্ৰ আন্দোলন গঢ়ি তুলিব বুলি সংবাদ মাধ্যমৰ আগত প্ৰকাশ কৰে। এখন দাবী সম্বলিত স্মাৰকপত্ৰ প্ৰদান কৰে অসমৰ মুখ্যমন্ত্ৰীলৈ উদ্দেশ্য এচিপি বিশিষ্টৰ যোগেদি। স্মাৰকপত্ৰ প্ৰদানৰ অন্তত প্ৰতিবাদী দলটোৱে স্থান ত্যাগ কৰে।

## ৰাজ্য চৰকাৰৰ মুখ্য

মতামত কেন্দ্ৰীয় চৰকাৰক দাখিল কৰা হৈছে। লগতে নতুন পেশন ব্যৱস্থাৰ অধীনত একোজন কৰ্মচাৰীক ৫০ শতাংশ পৰ্যন্ত নিশ্চিত পেশন প্ৰদানৰ বিষয়টো বিবেচনা কৰি থকা হৈছে। প্ৰযোজনত চৰকাৰৰ অংশ বৰ্তমানৰ ১৪ শতাংশৰ পৰা বৃদ্ধি কৰা হ'ব। এই সম্পৰ্কত অহা দুমাহৰ ভিতৰত কেন্দ্ৰীয় চৰকাৰে অধিসচূলী জাৰি কৰাৰ সম্ভাৱনা থকাৰ বিষয়ে জনিবলৈ দি বিভি বিভাগৰ আয়ুক্ত সচিবে কয় যে তাৰ পৰৱৰ্তী পৰ্যায়ত বাজিক কৰ্মচাৰী পৰিষাকৰণৰ লগত বিষয়টো আলোচনাৰ মাধ্যমেৰে সমাধান কৰা হ'ব। আনহাতে ২০০৫ চনৰ ১ ফেব্ৰুৱাৰীৰ আগত নিযুক্তি প্ৰক্ৰিয়া আৰণ্ত হোৱা আৰু বিভিন্ন কাৰণত ২০০৫ চনৰ ১ ফেব্ৰুৱাৰীৰ পাছত নিযুক্তিপূৰ্ণ শিক্ষক-বিয়ষা-কৰ্মচাৰীসকলক কেন্দ্ৰীয় চৰকাৰৰ শেহতীয়া নিৰ্দেশনা অনুসৰি পুৰণ পেশন ব্যৱস্থাৰ আওতালৈ নিয়াৰ বাবে বাজ্য চৰকাৰে এক সিদ্ধান্ত গ্ৰহণ কৰিব। বিগত বহু বছৰ ধৰি বাজিক কৰ্মচাৰীয়ে দাবী কৰি অহা বিনামূলীয়া চিকিৎসা সেৱা আঁচনি সংক্ৰান্ত মুখ্য সচিব বৰষাকুৰৰে কয় যে অহা ২ অক্টোবৰত চিকিৎসা সেৱা আঁচনি এক নতুন ৰূপত মুখ্যমন্ত্ৰী ড° হিমন্ত বিশ্ব শৰ্মাই মুকলি কৰিব। ইয়াৰ বাবে কেবিনেট টোকা ইতিমধ্যে প্ৰস্তুত কৰা হৈছে বুলি তেওঁ জনিবলৈ দিয়ে। শিক্ষকৰ আৰ্জিত ছুটী বৃদ্ধি কৰা হ'ব। এই সম্পৰ্কত শিক্ষা বিভাগে প্ৰস্তাৱ পুনৰ বিভি বিভাগলৈ প্ৰেৰণ কৰাৰ বাবে সিদ্ধান্ত গ্ৰহণ কৰিব। বিগত বহু বছৰ ধৰি বিভাগৰ কনিষ্ঠ অভিযন্তাৱাসকলক এক্ষ কেড়াৰ পদ সৃষ্টিপৰ পদোন্নতি দিয়াৰ বাবে পাৰ্ছনেল বিভাগ, বিভি বিভাগ আৰু লোকনিৰ্মাণ বিভাগৰ সচিবক লৈ এখন সমিতি গঠন কৰা হ'ব। এই সমিতিত পৰিষদৰ ফালৰ পৰা কৰ্ণধাৰ সমিতিৰ সদস্য নয়ন কুমাৰ দত্তক অন্তৰুক্ত কৰা হৈছে। আশা কৰা হৈছে অহা দুই-তিনি মাহৰ ভিতৰত এই সমস্যা সমাধান হ'ব। সময়মতে সকলো বিভাগত পদোন্নতি নিশ্চিত কৰিবলৈ মুখ্য সচিব বৰষাকুৰৰ তত্ত্বাবধানত এখন নিৰীক্ষণ সমিতি গঠন কৰা হ'ব। সকলো বিভাগত আহায়ক হিচাপে লৈ এখন সমিতি গঠন কৰা হ'ব। এই সমিতিয়ে সকলো বিভাগৰ সেৱাৰিধি প্ৰস্তুত বাবে নীৰৱচিহ্নভাৱে কাম কৰিব।

## ENGLISH NEWS SECTION

### Governor Gulab Chand Kataria takes briefings of P&RD Department

Guwahati, RB News- Assam Governor Shri Gulab Chand Kataria took a briefing of the activities of the P& RD department in the presence of its Minister Ranjit Kumar Dass in the conference hall of Raj Bhavan today where Principal Secretary of the department Dr. J.B. Ekka gave a detailed presentation of the activities and achievements of all the schemes of the de-



partment. The Governor said that he had already travelled 28 districts of Assam and witnessed the progress achieved by the department towards rural development. He expressed satisfaction that in some areas, the schemes made phenomenal progress and achieved more successes, while in others the successes are not as comprehensive as they should be. Therefore, the Governor

sought more departmental intervention. Speaking about PM Awas Yojana, the Governor asked the department to set time bound targets and try to achieve the targets for the benefits of the people living in the rural areas.

The Governor also asked the department to make press briefing from time to time regarding the schemes that the department is implementing for the welfare of the people living in the rural areas.

### Assam Governor takes briefing of Fishery Department



Guwahati, RB News- Assam Governor Shri Gulab Chand Kataria took briefing of the activities of the Fishery department in the presence of Fishery Minister Parimal Suklabaidya in the conference hall of Raj Bhavan. Commissioner and Secretary of the department Rakesh Kumar gave a detailed presentation of the activities and achievements of all the schemes of the department. The Governor said that the department is very important for the economic growth of the state. Therefore, ad-

equate emphasis should be put on the development of fishery sector of the state. The sector has also the potential for creating entrepreneurial ventures and self employment avenues. The Governor took stock of different schemes and how are they helping in increasing fish production of the state. Shri Kataria also emphasized on involving workers on as frequently as possible under MGNREGA for making fishery.

### Governor takes briefing on the activities of Animal Husbandry and Veterinary department



Thakur gave a detailed presentation of the activities of the department. The presentation highlighted the livestock population of the state, steps taken towards departmental reforms and strengthening of the service delivery system through infrastructure, logistics, manpower and medicines. He also highlighted the status and achievements of the centrally and state sponsored schemes.

### PM Modi lays foundation stone of 451-crore Lord Shiva-themed cricket stadium in Varanasi



RB News- Prime Minister Narendra Modi on Saturday laid the foundation stone of 451-crore Lord Shiva-themed international cricket stadium in Varanasi. The stadium will have trishul-shaped floodlights and a damru-shaped media centre. The foundation stone-laying ceremony was attended by former cricketers Sunil Gavaskar, Sachin Tendulkar, Ravi Shastri, Dilip Vengsarkar and Kapil Dev among others.

### India win their 2nd rowing silver medal of the day at Asian Games



RB News -India won their second rowing silver medal of the day at Asian Games with Indian team finishing second in the men's eight event. The Indian team comprised Neeraj, Naresh Kalwaniya, Neetish Kumar, Charanjeet Singh, Jaswinder Singh, Bheem Singh, Punit Kumar and Ashish. China bagged a gold medal in the event.

# গাঁৱে গাঁৱে বিজেপিয়ে আৰম্ভ কৰিব জনসম্পর্ক অভিযান

বঙ্গী বার্তাসেৱা- বিজেপি অসম প্ৰদেশৰ বশিষ্ঠস্থিত মুখ্য কাৰ্যালয়ত ভাৰতাপু বাজিক সভাপতি জয়ন্ত কুমাৰ দাসৰ লগতে মুখ্য মুখ্যপত্ৰ মনোজ বৰুৱা, সংবাদ বিভাগৰ আহায়ক দেৱান ধ্ৰুবজ্যোতি মৰলে সংবাদ মেল সমোধন কৰি দলৰ আগস্তক কৰ্মসূচীৰ বিষয়ে অৱগত কৰে। বাজিক বিজেপিৰ ভাৰতাপু সভাপতি হিচাপে প্ৰথমখন সংবাদ মেল সমোধন কৰি কয়, আজি অসম চৰকাৰে দেশৰ কেইনটাও আগশ্বাৰীৰ প্ৰতিষ্ঠানৰ সৈতে প্ৰায় ৩,১১৪ কোটি টকা ঔদ্যোগিক বিনিয়োগৰ বাবে বুজাবুজি চৰকি স্বাক্ষৰ কৰে। এই উদ্যোগসমূহে



ৰাজ্যত প্ৰায় ৫,০০০ বো অধিক প্ৰত্যক্ষ আৰু পৰোক্ষ নিয়োগ সৃষ্টি কৰিব। আনহাতে মুখ্যমন্ত্ৰী ড° হিমন্ত বিশ্ব শৰ্মাই অসম মাইক্ৰোফাইনেন্স উদ্গণি আৰু সকাহ আঁচনিৰ অধীনত সাহায্য বিতৰণ কৰিছে। অসম চৰকাৰৰ এনে কামকাজক বাজিক বিজেপিয়ে ভূয়সী প্ৰশংসন কৰাৰ লগতে মুখ্যমন্ত্ৰী ড° হিমন্ত বিশ্ব শৰ্মা নেতৃত্বাধীন অসম চৰকাৰৰ এই পদক্ষেপৰ বাবে আজিৰ সংবাদ মেলৰ জৰিয়তে ধন্যবাদ জনায়। জয়ন্ত কুমাৰ দাসে

লগতে কয়, প্ৰধানমন্ত্ৰী নৰেন্দ্ৰ মোদীৰ জন্মদিনৰ লগত সংগতি বাবি ভাৰতীয় জনতা পাৰ্টিয়ে সমগ্ৰ দেশজুৰি “সেৱা পকেক” কাৰ্যক্ৰম আয়োজন কৰি আহিছে। উক্ত কাৰ্যক্ৰমৰ জৰিয়তে অসমতো বাজিক বিজেপিৰ পতিটো মচাই জনসাধাৰণৰ কাষ চাপি স্বাস্থ্য শিবিৰ, বন্দদান, ফলমূল বিতৰণ আদি কাৰ্যসূচী গ্ৰহণ কৰিছে। এই কাৰ্যসূচীৰ অংশ হিচাপে অহা ২৯ চেপেস্বৰত বাজিক বিজেপিয়ে গাঁও প্ৰাবাস অভিযান আৰম্ভ কৰিব, ইয়াৰ দ্বাৰা বাইজে চৰকাৰৰ সা-সুবিধা, আঁচনি সমৃহ লাভ কৰিছে নে নাই সেই বিষয়ে অৱগত হৰ।

দিবিদ্বাৰা বাইজে মাজত আয়ুস্মান কাৰ্ড বিতৰণ কৰা হ'ব। আনহাতে অহা ২ অক্টোবৰত গাঞ্চী জয়ন্তী উপলক্ষে স্বচ্ছ ভাৰত অভিযান গ্ৰহণ কৰি বাজুহৰা স্থানত স্বচ্ছতা কাৰ্যসূচী গ্ৰহণ কৰিব। আনহাতে বাজিক বিজেপিয়ে পতিটো বুথতে দীনদিয়াল উপাধ্যায়ৰ জন্মদিনৰ পালন কৰা হ'ব। দলৰ সাংগঠনিক কৰ্মৰ ওপৰত মন্তব্য কৰি তেওঁ কয়, বাজ্যত ইতিমধ্যে বুথ সশক্তিকৰণ কাৰ্যসূচী আৰম্ভ হৈছে। দলৰ সাংগঠনিক ভেঁটিক অধিক সক্ৰিয় কৰাৰ উদ্দেশ্য ৩৯৯ টা মণ্ডলত বাজিক বিষয়বৰ্বীয়াই প্ৰৱাস কৰিব।

সন্মত কৰিব  
নথুল কৰিব  
ONE EARTH - ONE FAMILY - ONE FUTURE

সন্মত কৰিব  
নথুল কৰিব  
পৰিবহন বিভাগ

## JANASANYOG- 2548/Sept 24, 23

### ডিজিটেল প্ৰশাসনৰ দিশত অন্য এক

### বৃহৎ পদক্ষেপ

**চালকৰ অনুজ্ঞা-পত্ৰ (DL) বা বাহনৰ পঞ্জীয়ন প্ৰমাণপত্ৰ (RC)  
শ্বাট কাৰ্ড হিচাপে কঢ়িওৱাৰ আৰু প্ৰয়োজন নাই!**

অনলাইন আবেদন কৰক

নাগৰিকসকলে তেওঁলোকৰ চালকৰ অনুজ্ঞা-পত্ৰ আৰু বাহনৰ পঞ্জীয়ন প্ৰমাণপত্ৰ ১৫ ছেপেস্বৰ, ২০২৩ ৰ  
পৰা ইলেক্ট্ৰনিক, স্ব-প্ৰিণ্টযোগ্য PDF ফোর্মেটত ডাউনলোড কৰি-

- › ডিজিলিকাৰ (DigiLocker)/ এমপৰিবহণ (mParivahan)
- আৰু
- › ম'বাইল ফোনত সংৰক্ষণ কৰিব পাৰিব।

চালকৰ ভাৰ্চুৱেল অনুজ্ঞা-পত্ৰ আৰু ভাৰ্চুৱেল পঞ্জীয়ন প্ৰমাণপত্ৰ ডাউনলোড কৰি ডিজিলিকাৰ আৰু  
এমপৰিবহণ ম'বাইল এপ্লিকেশনত সংৰক্ষণ কৰি বাখিৰ পাৰিব, যিটো সকলো প্ৰৱৰ্তনকাৰী সংস্থাৰ দ্বাৰা আইনীভাৱে  
গ্ৰহণযোগ্য।

আবেদনৰ পিছত মঞ্চনিৰ্দিষ্ট কৰ্তৃপক্ষৰ প্ৰযোজনীয় অনুমোদনৰ অন্তত আবেদনকাৰীৰ  
ম'বাইল নম্বৰত SMS যোগে চালকৰ ভাৰ্চুৱেল অনুজ্ঞা-পত্ৰ (DL) আৰু ভাৰ্চুৱেল  
পঞ্জীয়ন প্ৰমাণপত্ৰ (RC) ডাউনলোড কৰাৰ এটা লিংক প্ৰদান কৰা হ'ব।

বি.ড্র.: অনলাইনযোগে ডাউনলোড কৰা ইলেক্ট্ৰনিক PDF ফোর্মেটৰ চালকৰ অনুজ্ঞা-পত্ৰ বা  
বাহনৰ পঞ্জীয়ন পত্ৰ স্ব-প্ৰিণ্টযোগ্য, যিখন আপোনাৰ নিকটতম কৰন চাৰ্টিছ চেটোৰ (CSC)  
ত বা পঞ্জীয়ন প্ৰমাণপত্ৰ অটোম'বাইল ডিলাৰত প্লাষ্টিক কাৰ্ডত ছপা কৰি ল'ব  
পাৰিব, যিটো কেৱল বিকল্প মাত্ৰ।

টোকা : ১৫ ছেপেস্বৰ, ২০২৩ তাৰিখৰ পৰা সংশ্লিষ্ট বিভাগৰ দ্বাৰা চালকৰ অনুজ্ঞা-পত্ৰ আৰু পঞ্জীয়ন প্ৰমাণপত্ৰ ছপা কৰা নহয়।

তথ্য আৰু জনসংযোগ সঞ্চালকালয়, অসমৰ দ্বাৰা প্ৰচাৰিত

Connect with us @diprassam dipr.assam.gov.in

অসম বাৰ্তা ছাৰক্স্ট্ৰাইব কৰিবলৈ ৮২৮৭৯১২১৫৮ ত Assam লিখি গাঁটিএপ কৰক

বঙ্গী বার্তা কাৰ্ডক শ্ৰীউদীপু নয়ন মেধিৰ দ্বাৰা প্ৰকাশিত, প্ৰচাৰিত আৰু ফটোশিল মানপাৰা গুৱাহাটী-২৫ৰ মেধি এণ্টাৰপ্রাইজত মুদ্ৰিত। ফোনঃ ৯৮৫৪২১৫২৮৬  
প্ৰতিষ্ঠাপক সম্পাদকঃ মহেশ চন্দ্ৰ মেধি মুখ্য-সম্পাদকঃ উদীপু নয়ন মেধি সহসম্পাদিকাৰ্য়া স্বাগতা বৰুৱা গোস্বামী সহসম্পাদিকাৰ্য়া অদিতি দত্ত লহকৰ  
Founder Editor - Mahesh Ch. Medhi Ph. 99570-45203 EDITOR-IN-CHIEF :- UDDIPTA NAYAN MEDHI Ph.98542-15286